

ئۇيغۇر خەلق پوچەكلىرى

يىتەكچىلىك ئاتى بىلەن شىنجاڭلىق



شىنجاڭ خەلق نەشرىياتى

عجىل داستخان!
ئېچىلدى!!!
داستخاندا لىق چۈچەك...



ISBN 978-7-228-10833-6



9 787228 108336 >

定价: 4.50 元

ئۇيغۇر خەلقىنىڭ ۋىجدانى

يەتتە ئىگىلىك بىلەن شىنجاڭلىق

«ئۇيغۇر خەلق ئېغىز ئەدەبىياتى قامۇسى»
تەھرىر ھەيئىتى نەشرگە تەييارلىغان

شىنجاڭ خەلق نەشرىياتى



ئۆزۈمچى 2007 - يىلى



图书在版编目(CIP)数据

七个笨蛋与一个灵蛋：维吾尔文/《维吾尔民间文学大典》
编委会编. - 乌鲁木齐：新疆人民出版社，2007.1
(维吾尔民间故事)
ISBN 978-7-228-10833-6

I.七... II.维... III.维吾尔族 - 民间故事 - 作品集-
中国 - 维吾尔语 (中国少数民族语言) IV.I277.3

中国版本图书馆 CIP 数据核字(2007)第006074号

策 划： 阿布都热合满·艾白
艾合买提·伊明

责任编辑： 艾合买提·伊明
责任校对： 阿布列孜·阿巴斯
封面设计： 买买提·努比提

七个笨蛋与一个灵蛋 (维吾尔文)
(维吾尔民间故事)
《维吾尔民间文学大典》编委会编

新疆人民出版社出版
(乌鲁木齐解放南路348号 邮编： 830001)
新疆新华书店发行
新疆新华印刷厂印刷
880×1230毫米 32开本 2.375印张
2007年1月第1版 2007年1月第1次印刷
印数： 1-5000

ISBN 978-7-228-10833-6 定价： 4.50元

پىلانلىغۇچىلار: ئابدۇراخمان ئەبەي
ئەخمەت ئىمىن
مەسئۇل مۇھەررىرى: ئەخمەت ئىمىن
مەسئۇل كوررېكتورى: ئابلىز ئابباس
مۇقاۋا لايىھىلىگۈچى: مەمەت نەۋبەت

ئۇيغۇر خەلق چۆچەكلىرى
يەتتە لىگىلىتاق بىلەن بىر شىگىلىتاق
«ئۇيغۇر خەلق ئېغىز ئەدەبىياتى قامۇسى» تەھرىر ھەيئىتى نەشرگە تەييارلىغان

*

شىنجاڭ خەلق نەشرىياتى نەشر قىلدى
(ئۈرۈمچى شەھىرى جەنۇبىي ئازادلىق يولى 348 No)
شىنجاڭ شىنخۇا كىتابخانىسىدىن تارقىتىلدى
شىنجاڭ شىنخۇا باسما زاۋۇتىدا بېسىلدى

فورماتى: 880 × 1230 مىللىمېتىر، 1/32

باسما تاۋىقى: 2.375

2007 - يىل 1 - ئاي 1 - نەشرى

2007 - يىل 1 - ئاي 1 - بېسىلىشى

تىراژى: 5000 — 1

ISBN 978-7-228-10833-6

باھاسى: 4.50 يۈەن

ئۇيغۇر خەلق ئەپىغىزى ئىزدەپىياتىغا دائىر

55 كىتابچى نەشىردىن چىقتى

ئۇيغۇر خەلق چۆچەكلىرى (ھەر بىرى 4.50 يۈەن)

خىزىر نىياز	چىن تۆمۈر باتۇر
سېھىرلىك ئالما	ئىسكەندەر بىلەن ھۆرلىقا
ئۈسكەك پادىشاھ	ئالتۇن كوكۇلىلىق بالا
قاينا، چۆگۈن	كەنجى باتۇر
ئەقلىلىق كەنجى قىز	كېيىك خانىش
ھەركىم قىلسا ئۆزىگە	مەرۋان بىلەن تەرسا
يالتايغاق بوۋاي	ياغاچ ئات
ئۈجمە سايىسى	ئۇر، توقماق
ئەپچىلەم	چۆچۈرە بالا
ئارغىماق ماجىراسى	سىرلىق چىراغ
ئىككى باينى ئەپلىگەن مالاي	شاھزادە بىلەن ئالۋاستى
ئۆزگىلىۋاي بىلەن چۆزگىلىۋاي	نىيىتى ياماننىڭ قازىنى تۆشۈك
يەتتە لىگىلىتاق بىلەن بىر شىگىلىتاق	ئۆلمەي تۇرۇپ جەننەتنى كۆرۈش
شېتىلە بىلەن پېتىلە	باتۇر قىز
مازاخۇر مازاقنا ئۆلەر	شەيتاننىڭ تىجارىتى
پادىشاھنىڭ كۈنى ئۆزارتىشى	بىلمەس تاز
ئېشەكنى ئۇرۇپ خوتۇننى قورقۇتۇش	تەلۋە كۈيۈغۈل
موللام ئوغرىنى قانداق تاپتى	كەمەك ھەييار بىلەن مۇختەر ھەييار
قازان تۈۋى	شەيتاننى ئالدىغان تاز
شاھ بىلەن شاتۇتى	ئادەمىي شەيتان

ئۇيغۇر خەلق لەتىپىلىرى — 1، 2، 3، 4، 5 (ھەر بىرى 4.50 يۈەن)	
ئۇيغۇر خەلق چاقچاقلىرى (ھېسام چاقچاقلىرى) — 1، 2 (ھەر بىرى 4.50 يۈەن)	
ئۇيغۇر خەلق مەسەللىرى — 1، 2 (ھەر بىرى 4.50 يۈەن)	
ئۇيغۇر خەلق ئويۇنلىرى — 1، 2، 3 (ھەر بىرى 4.50 يۈەن)	
ئۇيغۇر خەلق تېپىشماقلىرى — 1، 2 (ھەر بىرى 3.50 يۈەن)	
ئۇيغۇر خەلق لاپىلىرى (3.50 يۈەن)	

(بۇ بىر يۈرۈش 55 كىتابنىڭ ئومۇمىي باھاسى 244.50 يۈەن)

مۇندىرىش

- 1 ئەقىللىق ئادەم
7 دانا پادىشاھ
13 يەتتە لىڭگىلتاق بىلەن بىر شىڭگىلتاق
36 پەم
38 مۈشۈكلەرنىڭ قىساسى
43 ئۈچ يالغاندا قىرىق يالغان
58 ئۈچ ئەخمەق
65 تېۋىپنىڭ ئوغلى



ئەقىللىق ئادەم

بۇرۇنقى زاماندا بىر پادىشاھ ئۆتكەنكەن. بىر كۈنى پادىشاھ سىناپ بېقىش ئۈچۈن ئوردىدىكى قىرىق بىر ۋەزىرىنى يىغىپ:

— سىلەر قەيەردىن بولمىسۇن، ئۇچار قۇشنىڭ يامى-
نىنى، دەرەخنىڭ ئوسىلىنى، ئادەمنىڭ ئەسكىسىنى تېپىپ
كېلىڭلار، — دەپتۇ. ۋەزىرلەر «ماقۇل» دېيىشىپ قايتىپ
چىقىشىپتۇ، ئۆزئارا مەسلىھەتلىشىپ، قىرغاۋۇل بىلەن
تىكەننى يامانغا چىقىرىپتۇ ۋە جاڭگالدىن ئۇ نەرسىلەرنى
تېپىپتۇ، ئەمدى ئەسكى ئادەمنى تېپىش ئۈچۈن ماڭغاندا،
ئالدىغا ئوچۇقچىلىقتا ئاپتاپسىنىپ تۇرغان، كىيىملىرى
جۇل - جۇل، يالاڭ ئاياغ بىر كىشى ئۇچراپتۇ. بۇلار:
«شەھەردە يۈرمەي جاڭگالدا يۈرگىنىگە قارىغاندا، مۇشۇ
ئوبدان ئادەم ئەمەس» دېيىشىپ، ئۇنىڭدىن سورايتۇ:

— ھەي ئادەم، نېمە ئۈچۈن جاڭگالدا يۈرۈشنى ياخشى

كۆرسەن؟

— بىزدەكلەرگە شەھەردە كۈن كۆرۈش تەس، جاڭگالدا

ھېچكىمنىڭ مەن بىلەن كارى يوق، شۇنىڭ ئۈچۈن جاڭ.
گالىنى ياخشى كۆرىمەن، — دەپ جاۋاب بېرىپتۇ ھېلىقى
كىشى.

بۇ گەپنى ئاڭلىغان ۋەزىرلەر بىر - بىرىگە قارىشىپ:
«بۇنىڭدىنمۇ ئەسكى ئادەمنى نەدىن تاپىمىز؟ بىزنىڭ ئىز -
دىگەن ئادىمىمىز نەق مۇشۇ» دېگەن يەرگە كەپتۇ - دە،
بىرى:

— ھەي ئادەم، سەن بىز بىلەن پادىشاھنىڭ ئالدىغا
بارىسەن، — دەپتۇ. ئەسكى چاپانلىق كىشى:
— پادىشاھنىڭ ئالدىغا بارغۇدەك ئىش قىلغىنىم
يوق، — دەپ جاۋاب بېرىپتۇ.

شۇ چاغدا يەنە بىر ۋەزىر: «گەپنىڭ راستىنى ئېيتىپ
ئېلىپ بارمىساق، بىزنىڭ ماڭ دېگىنىمىزگە ماڭىدىغاندەك
ئەمەس» دەپ، قالغانلارغا مەسلىھەت بېرىپتۇ. بۇلار ما -
قۇللاشقاندىن كېيىن، ئىچىدىن يەنە بىرى:

— پادىشاھ بىزگە ئۈچ تۈرلۈك ئىشنى تاپشۇرغان،
شۇنىڭغا بىنائەن بىز دەرەخنىڭ يامىنى دەپ تىكەننى،
قۇشنىڭ يامىنى دەپ قىرغاۋۇلنى تاللىدۇق، ئۈچىنچىسىگە
سېنى تاللىدۇق. سەن پادىشاھنىڭ ئالدىغا ئەسكى ئادەملەر -
نىڭ ئۈلگىسى بولۇپ بارىسەن، — دەپتۇ.

— ئۇنداق بولسا، — دەپتۇ ھېلىقى ئادەم، — مەن
باراي، لېكىن يۇقىرىدىكى ئىككى تۈرلۈك «يامان» نىڭ ئۈل -
گىسى توغرا بولماپتۇ. ئۇچار قۇشنىڭ يامىنى سېغىزخان.

ئۇ ئات - ئېشەكلەرنىڭ يېغىرىنى چوقۇپ قاقشىتىدۇ، ئا-
دەمگىمۇ خۇش خەۋەر ئېلىپ كەلمەيدۇ. دەرەخنىڭ يامىنى
ھارام شاخ، ئۇ مېۋىلىك دەرەخلەرنى ئاينىتمايدۇ. ئۆزۈم
توغرىسىدا ھېچقانداق سۆزۈم يوق، مەيلى پادىشاھنىڭ
قېشىغا بارسام باراي.

ۋەزىرلەر بۇ ئادەمنىڭ دېگىنىنى تېپىپ پادىشاھنىڭ
ئالدىغا ئەكىرىپتۇ. بۇ چاغدا پادىشاھ ناننى ئالماقچىدا
ئايلىنىدۇرۇپ ئويىناۋاتقانكەن. پادىشاھ:

— بۇ نەرسىلەرنى قانداق تاپتىڭلار؟ — دەپ سوراپتۇ.

— بىز ئۇزۇن ئىزدەپ قىرغاۋۇل بىلەن تىكەننى تاپ-

قاندۇق، مانا بۇ ئەسكى ئادەمنى تاپقىنىمىزدا، بىزنىڭ

تاللىغان نەرسىلىرىمىز بۇنىڭغا يارىمىدى. شۇڭا، ئۆزىگە

قوشۇپ بۇنىڭ دېگەنلىرىنىمۇ ئېلىپ كەلدۇق، — دەپ



جاۋاب بېرىپتۇ باش ۋەزىر.

پادىشاھ ئەسكى چاپانلىق ئادەمنى، راست بىرنەرسىنى بىلىپ سۆزلەمدۇ يا خىيالىغا كەلگەننى دەمدۇ؟ بىر سىناپ كۆرەيچۇ؟ دېگەن يەرگە كېلىپ:

— مېنىڭ ئاتامنىڭ كەسپى نېمە؟ — دەپ سوراپتۇ.

— سىزنىڭ ئاتىڭىزنىڭ كەسپى ناۋايدەك قىلىدۇ، —

دەپ جاۋاب بېرىپتۇ ئۇ ئادەم.

— شاھلىق ماڭا ئاتا مىراس تۇرسا، نېمە ئۈچۈن

شۇنداق دەيسەن؟ — دەپتۇ پادىشاھ.

— مەن كىرگەندە سىز ناننى ئالغىنىڭىزدا پىرقىردى.

تىپ ئويىناپ تۇرغانىكەنسز، شۇ چاغدا سىزنىڭ ئاتا كەس-

پىڭىزنىڭ ناۋاي ئىكەنلىكىنى بىلگەنىدىم، — دەپ جاۋاب

بېرىپتۇ ئەسكى چاپانلىق ئادەم.

— مەن قاچان ئۆلمەن؟ — دەپ سوراپتۇ پادىشاھ يەنە.

— بېشىڭىزغا سايە بولغان خەلقنى ئۇنتۇغان كۈندە، —

دەپ جاۋاب بېرىپتۇ ھېلىقى ئادەم.

پادىشاھ بۇ سۆزنى دەرھال چۈشىنىپتۇ، بۇ ئادەمنى

ئۆزىگە مەسلىھەتچى قىلىپ تەيىنلەشتىن ئىلگىرى،

ئانىسىدىن:

— مېنىڭ ئاتام كىم ھەم نېمە كەسپ قىلغان؟ —

دەپ سوراپتۇ. پادىشاھنىڭ ئانىسى پادىشاھنىڭ غەزىپىدىن

قېچىپ قۇتۇلالماسلىقىغا كۆزى يەتكەندىن كېيىن:

— سىزنىڭ ئۆز ئاتىڭىز ناۋاي ئىدى. سىزنى

بېقىۋالغانلىقىمنى شاھ بىلمەيتتى. مەن جىق قىز تۇغدۇم.
 بىر ئوغۇل تۇغۇپ بېرىشىمنى ئارمان قىلغان شاھ ئېغىر-
 بوي ۋاقتىمدا: «بۇ نوۋەت يەنە قىز تۇغساڭ، جېنىڭنى
 ئالمەن» دەپ شىكارغا كەتتى. كۆزۈم يورۇغاندا قارىسام
 قىز. ئۇنى تېگىششنىڭ كويىغا چۈشۈپ ئىزدىسەم، شە-
 ھىرىمىزدىكى بىر ناۋاينىڭ ئائىلىسىدە سىز دۇنياغا كۆز
 ئاچقانكەنسىز. نۇرغۇن پۇل بېرىپ قىزىم بىلەن سىزنى
 تېگىشكەن، — دەپ جاۋاب بېرىپتۇ.

پادىشاھ بۇ گادايىنىڭ ئەقلىگە قايىل بولۇپ، ئوردىغا
 قايتىپ، ئۇنى ياخشى كىيىندۈرۈپ، ئۆزىگە مەسلىھەتچى
 قىلىپ تەيىنلەپتۇ. بۇنى كۆرگەن ۋەزىرلەر چىدىيالمىي،
 ئۇنىڭ پېيىگە چۈشۈپتۇ.



پادىشاھنىڭ
 بىر قىزى بار
 ئىكەن، ئالەمدە
 ئۇنىڭغا تەڭ
 كەلگۈدەك گۈ-
 زەلنى تېپىش
 تەس ئىكەن،
 كەلگەن ئەلچە-
 لەر ئۇ قىزنىڭ
 شەرتىنىڭ ئې-

غىرلىقىدىن ناۋۇمىد بولۇپ قايتىپ كېتىدىكەن. نۇرغۇن شاھزادىلەر قىزنىڭ ئىشارىتىنى چۈشىنەلمەي، سەرگەردان بولغانىكەن. ۋەزىرلەر ھېلىقى ئەقىللىق ئادەمنى: «شاھىد- مىزنىڭ بىر قىزى بار، شۇنىڭغا ئۆيلەنسۇڭىز» دەپ، ئۇ- نىڭمۇ سەرگەردان بولۇشىنى تىلەپتۇ. ئەقىللىق ئادەم بۇ مەسلىھەتنى ماقۇل كۆرۈپ، ئەلچى كىرگۈزۈپتۇ. قىز جاۋا- بەن بىر پارچە ئاق قەغەز بىلەن بىر مىقراز چىقىرىپتۇ. ئەقىللىق ئادەم دەرھال قەغەزنى ئېلىپ، ئۇنى يۈرەك شەك- لىدە قىيىپ كېنىزەك قىزنىڭ قولىغا بېرىپتۇ.

— ئەمدى ئىشارىتىمگە توغرا جاۋاب تاپتىم، — دەپ- تۇ پادىشاھنىڭ قىزى كېنىزەكلىرىگە، — مەن مۇھەببەتنى قەغەزدىنمۇ ئاق بولۇشى كېرەك، دەپ ئويلايتتىم، بۇ ئادەم: «يۈرەكتىن قوزغالغان مۇھەببەت شۇنداق بولىدۇ» دەپتۇ. مەن ئەنە شۇ جاۋابنى كۈتكەنىدىم، دېگەن يېرىمدىن چىقتى...

شۇنىڭ بىلەن بۇ ئەقىللىق ئادەم قىزغا ئۆيلىنىپتۇ. پادىشاھ ئەسكى چاپان ئىچىدىن چىققان ئەقىللىق ئادەمنى ئۆزىنىڭ ھەممە ۋەزىرلىرىدىن يۇقىرى دەرىجىگە كۆتۈرۈپ- تۇ. ۋەزىرلەر بولسا، كۆرەلمەسلىكى بىلەن ھەسرەت يۈتۈپ، رەڭگى سارغىيىپتۇ.

دانا پادشاھ

بۇرۇنقى زاماندا بىر ئادىل پادشاھ ئۆتكەنىكەن. ئۇنىڭ قول ئاستىدا ئون ئۈچ بەگ بار ئىكەن.

بۇ پادشاھ ھۆكۈم سۈرگەن دەۋردە خەلق پاراۋان ھايات كەچۈرۈپتۇ. پادشاھ كەمبەغەللەرگە دائىم خەزىنىدىن پۇل ياردەم قىلىپ تۇرىدىكەن. شۇڭا، كۆپ ئۆتمەي بۇ پادشاھ-نىڭ داڭقى پۈتۈن يەر يۈزىگە تارقاپ كېتىپتۇ.

كۈنلەرنىڭ بىرىدە بۇ پادشاھنىڭ قول ئاستىدىكى ئون ئۈچ بەگ بىر بولۇپ شۇنداق دېيىشىپتۇ:

— بىز ئون ئۈچ بەگ تۇرساق، ئاشۇ بىر پادشاھقا بويسۇنمىزمۇ؟ ئۇنى تەختتىن غۇلىتىپ تاشلاپ ئۆز ئالدىمىزغا يۇرت سورايمىز.

شۇ مەسلىھەت بىلەن ئون ئۈچ بەگ ئۇرۇشقا جىددىي تەييارلىنىپتۇ. بۇ گەپ پادشاھنىڭ قۇلىقىغا يېتىپتۇ. پادشاھنىڭ ۋەزىرلىرى قاتتىق غەزەپلىنىپتۇ.

— بىزمۇ ئۇرۇشقا تەييارلىنايمىز، — دەپتۇ ئۇلار. — ئەگەر ئۇلار بىزگە ئۇرۇش ئېلان قىلىپ قالسا، —

دەپتۇ پادىشاھ، — بىر تالمۇ ئوق ئاتمايلى، تەخت كېرەك بولسا ئالسۇن، لېكىن قان تۆكۈلمسۇن. ئۇلار باستۇرۇپ كېلىپ قالسا، شەھەر دەرۋازىسىنى ھېچ قارشىلىقسىز ئېچىپ بېرىڭلار.

شۇ كۈنى ئەل قاتتىق ئۇيقۇغا كەتكەندە، پادىشاھ خۇرجۇننىڭ بىر بېشىغا ئالتۇن - كۈمۈش، بىر بېشىغا يېمەك - ئىچمەك، بىر قۇر كونا كىيىم - كېچەك سېلىپ ئېشەككە ئارتىپتۇ - دە، ئۆزى كونا بىر ئوڭ جۇۋىنى كىيىپ، بېلىنى شوپىندا باغلاپ، بىر ئايپالتىنى بېلىگە قىستۇرۇپ شەھەردىن چىقىپ كېتىپتۇ. شۇ كۈندىن باشلاپ پادىشاھ ئاقىتمۇ يوق، كۆكتىمۇ يوق بولۇپ كېتىپتۇ. شەھەر پادىشاھسىز قاپتۇ. ئۇزۇن ئۆتمەي ئون ئۈچ بەگ باستۇرۇپ كەپتۇ. پادىشاھنىڭ ۋەزىرلىرى پادىشاھنىڭ دېگەننى بويىچە شەھەر دەرۋازىسىنى ئېچىپ بېرىپتۇ. ئون ئۈچ بەگنىڭ بېشى كۆككە يېتىپ، شاھ ئوردىسىغا جايلىدى. شىپتۇ. بىراق، شۇ كۈندىن تارتىپ بۇلار بىر - بىرى بىلەن يېتىشالماپتۇ. ئون ئۈچ بەگنىڭ ئىچىدە ئۆزئارا تەخت تالاشىپ، جېدەل چىقىشقا باشلاپتۇ. خەلقنىڭ تۇرمۇشى كۈندىن - كۈنگە يامانلىشىپتۇ.

ئەمدى گەپنى پادىشاھتىن ئاڭلايلى:

پادىشاھ شەھەردىن چىقىپ توپتوغرا شۇ شەھەرنىڭ يېنىدىكى بىر تاغقا بېرىپتۇ. ئەتىسى زېمىنغا يورۇق چۈشە - چۈشمەي بۇ يەرگە ئوتۇنچىلار كېلىشكە باشلاپتۇ، پادىشاھ.


مۇ شۇلارغا قوشۇلۇپتۇ - دە، ئوتۇنچىلار بىلەن بىللە ئو-
تۇن كېسىپ ئېشىكىگە ئارتىپ، كۈن كۆتۈرۈلگەندە شە-
ھەرگە قاراپ مېڭىپتۇ، شەھەردە كۈن بويى يۈرۈپ ئوتۇن-
لىرىنى سېتىپ، كەچقۇرۇنلۇقى قايتىپ چىقىپ كېتىپتۇ.
بۇلارنىڭ بىر كۈندە ساتقان ئوتۇننىڭ پۇلى بىر كۈنلۈك
تامىقىغا ئاران يېتىدىكەن. ئوتۇنچىلارنىڭ تولىسى قېرى
بولۇپ، پات - پاتلا تاغدا قونۇپ قالىدىكەن. پادىشاھ ئو-
تۇنچىلار بىلەن ناھايىتى چاپسانلا چىقىشىۋاپتۇ. پادىشاھ
ئوتۇنچىلار تاغدا قونۇپ قالغان كۈنلىرى راسا مايلىق قى-
لىپ پولۇ ئېتىپ بېرىدىكەن. يىل بويى گۆش - ياغ كۆر-
مەيدىغان كەمبەغەل ئوتۇنچىلار بۇ مېھرىبان ھەمراھىنىڭ
ئۆمرىگە دۇئا قىلىدىكەن.

كۈنلەر، ئايلار ئۆتۈپتۇ. بىر كۈنى ئوتۇنچىلار تاغنىڭ
ئېتىكىدە ئەڭ ياخشى بىر جايىنى تاللاپ گۈلخان يېقىپتۇ،
بەزىلىرى ئوتنىڭ يېنىدا قىڭغىيىپ ئويۇقۇغا كېتىپتۇ، بە-
زىلىرى ئائىلىسى، ئۆزىنىڭ ئۆتكەن كۈنلىرى ھەققىدە،
بەزىلىرى كۈندۈزى شەھەردە ئاڭلىغان - كۆرگەنلىرى
ھەققىدە سۆزلىشىپتۇ. شۇ چاغدا قىرىق يەردە يامىقى بار
ئەسكى چاپان كىيگەن، پۇتىغا چورۇق تارتقان، چاچ - سا-
قاللىرى كۈمۈشتەك ئاقارغان بىر بوۋاي ئوتنىڭ ئالدىدا
مۈكچىيىپ ئولتۇرۇپ، يېنىدىكىلەرگە:

— ئاھ خۇدا، مېنىڭ قولۇمغا چۈشىدى، — دەپتۇ.
— سېنىڭ قولۇڭغا چۈشىدىغان نېمە ئۇ؟ — دەپ

سورشىپتۇ ئوتۇنچىلار. بوۋاي بىر يۆتلىۋېلىپ مۇنداق دەپتۇ:

— ئون يېشىمدىن تارتىپ مۇشۇ ئوتۇنچىلىق بىلەن كۈن كەچۈرۈپ كېلىۋاتىمەن. ھازىر يەتمىش ئىككى ياشقا كىردىم، چاچ - ساقاللىرىم ئاقىرىپ، بېلىم مۈكچەيدى، ئۆيۈمدە ئون بالام ماڭا قاراپ ئولتۇرىدۇ. بۈگۈن بازاردا بىر گەپ ئاڭلىدىم: «كىمكى پادىشاھنى تۇتۇپ ئەكېلىپ



بەرسە، شۇ كىشىگە ئەڭ كاتتا ئىنئام بېرىمىز، بالا - چا -
قىسىنى ئۆمۈر بويى خەزىنىدىن تەمىنلەيمىز» دەپتۇ. مەن
ئاشۇ پادىشاھنى ماڭا ئۇچراپ قالسىدى، دەۋاتىمەن.

ئەتىسى تاڭ سەھەردە ئوتۇنچىلار ئوتۇنلىرىنى ئېشەك-
لىرىگە ئارتىپ مېڭىپتۇ. پادىشاھ ھېلىقى بوۋاينى ئاستا
يېڭىدىن تارتىپ ئېلىپ قايتۇ.

— بوۋا، — دەپتۇ پادىشاھ باشقا ئوتۇنچىلار خېلى
ئۇزاق كەتكەندىن كېيىن، — ئاخشام مەن سىزنىڭ ھەممە
گەپلىرىڭىزنى ئاڭلىدىم. سىز دېگەن پادىشاھ مەن بولد-
مەن. ئوتۇنلىرىڭىزنى ئېشەكتىن چۈشۈرۈڭ، ئارغامچا بىلەن
قوللىرىمنى باغلاپ، مېنى شەھەرگە ئەكىرىپ تاپشۇرۇپ
بېرىڭ.

بۇنى ئاڭلىغان بوۋاي ھەيران بولۇپ، پادىشاھ مۇشۇ
كىشىمۇ، ئەمەسمۇ دەپ ئىشەنمەپتۇ. لېكىن، پادىشاھ بوۋاي-
نى ئىشەندۈرۈپتۇ.

— مەن سىزنى بىلمەپتىمەن، بىلىسەم ھەرگىز ئۇنداق
دېمىگەن بولاتتىم، — دەپتۇ بوۋاي پادىشاھنى باغلاشقا ئۈند-
ماي.

— ياق، بوۋا، — دەپتۇ پادىشاھ، — ئۆزۈم رازى
بولغاندىكىن، مېنى باغلاڭ. ئەگەر مېنىڭ بېرىشىم بىلەن
بىر ئائىلىدىكى ئون نەچچە جان ئۆمۈر بويى باياشات يا-
شايدىغان بولسا، ماڭا شۇ كۇپايە.

بوۋاي پادىشاھنى باغلاپ، شەھەرگە قاراپ راۋان بوپتۇ.

لېكىن، شەھەرنىڭ چېتىگە كىرىش بىلەنلا كىشىلەر ئۆلدى.
شېپ:

— بۇ نېمە ئادەم؟ بۇ كىم؟ — دەپ سوراشقا باشلاپتۇ.
بوۋاي پادىشاھ ئىكەنلىكىنى ئېيتىشى بىلەنلا كىشىلەر بوۋاي-
نى ئىتتىرىپ بىر ياققا چىقىرىۋېتىپ، پادىشاھنى ئوردىغا
ئېلىپ كېتىپتۇ. ئوردىغا بارغاندىن كېيىن، ھەممىسى: «پا-
دىشاھنى مەن تۇتۇپ ئەكەلدىم» دەپ تالىشىپ كېتىپتۇ. ئون
ئۈچ بەگ بۇ گەپلەرنىڭ قايسىسىغا ئىشىنىشنى بىلمەي
تۇرۇۋاتقاندا، ھېلىقى بوۋايمۇ يېتىپ كەپتۇ.

— پادىشاھنى تۇتۇپ ئەكەلگەن ئەسلى مەن ئىدىم، —
دەپتۇ بوۋاي. پادىشاھمۇ:

— مېنى مۇشۇ بوۋاي تۇتۇپ ئەكەلگەنىدى، — دەپتۇ.
ئاندىن ئون ئۈچ بەگ بوۋايدىن پادىشاھنى قانداق تۇتقانلىق-
قىنى سوراپتۇ. بوۋاي بولسا ھەممە ۋەقەنى باشتىن - ئاياغ
بايان قىپتۇ. بوۋاينىڭ سۆزلىرىنى ئاڭلىغان ئون ئۈچ بەگ
چوڭقۇر ئويغا چۆكۈپتۇ. ئۇلار قاتتىق خىجالەتچىلىكتە:

— ئۆزىنى ئۆزى ئۆلۈمگە تۇتۇپ بەرگەن، پۇقرالار
ئۈچۈن ئۆلۈشنى بەخت ھېسابلىغان كىشىنى ئۆلتۈرۈشنىڭ
نېمە ھاجىتى؟ مۇنداق ئادىل پادىشاھ تۇرغان يەردە، بىزگە
بۇ يەردە ئورۇن يوق ئىكەن، پادىشاھلىق ئادىل پادىشاھقا
مەنسۇپ، — دېيىشىپتۇ ۋە ئادىل پادىشاھنى قايتىدىن
تەختكە ئۆلتۈرۈۋېتىپتۇ.

يەتتەلىكلىق بىلەن شەكىللىق

ئەلىمىساققا يېقىن زاماندا، نامەلۇم بىر ماكاندا بىر يۇرت بولغانىكەن. بۇ يەردە ھالال لەقەملىك بىر دېھقان بار ئىكەن. ئۇ ئۆمۈر بويى ئېتىزدا كەتمەن كۆتۈرۈپ يۈرۈپ، ماڭلايلىرىدىن تەپچىرەپ تامغان پاك تەرلىرىنى زېمىنىغا ئاققۇزۇپ، ئايالى بىلەن بىر ئوغلىنى باقىدىكەن. بۇ ئادەم - نىڭ ئەسلىي ئىسمىنىڭ نېمە ئىكەنلىكىنى ھېچكىم بىلمەيدىكەن. ئۇ ئەر ئۆمرىدە ئەجرى سىڭمىگەن بىر تال دانغا، ئۇچراپ قالغان بىر بۇردا نانغىمۇ كۆز سالمىغان ھالال ئادەم بولغاچقا، يۇرت ئەھلى بارا - بارا ئۇنىڭ ئەسلىدىكى ئىسمىنى ئۇنتۇپ، ھالال ئاخۇن دەپ ئاتايدىغان بولغانىكەن. ھالال ئاخۇننىڭ يالغۇز ئوغلىمۇ دادىسىنى تارتىپتۇ. چۈنكى، ھالال ئاخۇن ئوغلىنىمۇ كىچىكىدىن ئىش - تا پىشۇرۇپ، دىلىغا ياخشى خۇلق سىڭدۈرۈپ، كۈچىنىڭ يېتىشىچە ئەقىل ئۆگىتىپ چوڭ قىپتۇ. ئۇ ھەقىقەتەنمۇ زېرەك ئادەم بولۇپ چوڭ بولۇشقا باشلاپتۇ. بۇ يۇرتتا يەنە ھالال ئاخۇننىڭ ئوغلى بىلەن تەڭتۇش

يەتتە ئوغۇل بار ئىكەن. بۇ يەتتەيلەن باشقا بىر دۇنيا،
ھالال ئاخۇننىڭ ئوغلى باشقا بىر دۇنيا ئىكەن. يەتتەيلەن
ھۈرۈن، تەييار تاپ، ھېچقانداق ئىش قولىدىن كەلمەيدىغان،
ھەمىشە شامال سوققان يېكەندەك لىڭشىپ يۈرىدىغان لاغە.
زەل نېمىلەر ئىكەن. شۇڭا، كىشىلەر ئۇلارنى «يەتتە لىڭ-
گىلتاق» دەپ ئاتايدىكەن. ھالال ئاخۇننىڭ ئوغلى ئاتىسىغا
مېھرىبان، ئىشچان، ئۆيىگە كۆيۈنىدىغان زېرەك بالا ئى-
كەن. ئۇ كۈن بويى ئۆيىنىڭ، ئېتىزىنىڭ ئىشى بىلەن
مەشغۇل بولۇپ، يەتتە لىڭگىلتاققا ئارىلاشماي يۈرىدىكەن.
شۇڭا، كىشىلەر ئۇنى يەتتەيلەندىن پەرقلەندۈرۈش ئۈچۈن
«بىر شىڭگىلتاق» دەپ ئاتىشىدىكەن. يەتتە لىڭگىلتاق بى-
شى قايغان، پۇتى تايغان يەرلەردە يۈرۈپ، يۇرت ئەھلىنى
نارازى قىلىدىغان ئىشلارنى قىلىدىكەن. شىڭگىلتاق ئۇنىڭ
ئەكسىچە نەدە ياخشى ئىش بولسا شۇ يەردە تېپىلىدىكەن.
يۇرت چوڭلىرى يەتتە لىڭگىلتاقنى كۈشەندە دەپ بىلىدۇ-
كەن، شىڭگىلتاقنى ناھايىتى ياخشى كۆرىدىكەن. يەتتە
لىڭگىلتاق قانچە قىلىپمۇ شىڭگىلتاقنى ئۆزلىرىگە قوشال-
مىغاچقا، ئۇنىڭغا بەكمۇ ئۆچلۈك قىلىدىكەن، ئۇنى بىرنى-
مە قىلىپ بابلاشنىڭ قەستىدە يۈرىدىكەن. شىڭگىلتاقمۇ
ئۇلارنىڭ ئۆزىگە ئۆچلۈكىنى، ئۇلارنىڭ داۋاملىق ئۆزىنى
پايلاپ يۈرىدىغانلىقىنى بىلگەچكە، بىر ئامال قىلىپ ئۇلار-
دىن ئۆزىنى تارتىپ، ئۇلارنىڭ شۇملۇقىدىن ھەزەر ئەيلەپ
يۈرىدىكەن.

ئارىدىن كۈنلەر، ئايلار، يىللار ئۆتۈپتۇ. شىڭگىلتاق چوڭىيىپ ئون ئالتە ياشقا كىرىپ قاپتۇ. يىللارنىڭ ئۆتۈ-شىگە ئەگىشىپ لىڭگىلتاقلارنىڭ شىڭگىلتاققا بولغان ئۆچمەنلىكى بارغانچە كۈچىيىپ بېرىپتۇ. بىر يىلى شىڭگىلتاقنىڭ دادىسى تاسادىپىي ئاغرىپ ئورۇن تۇتۇپ يېتىپ قاپتۇ ۋە ئۇزاق ئۆتمەي بۇ دۇنيا بىلەن خوشلىشىپتۇ. شىڭگىلتاق دادىسىنىڭ ھازىسىنى ئېچىپ، نەزىر - چىراغلىرىنى ئەل قاتارى ئوبدان ئۆتكۈزۈپتۇ. ئۆينىڭ بار-لىق ئېغىرچىلىقلىرى ئۇنىڭ زىممىسىگە چۈشۈپتۇ. ئۇ دادىسىنىڭ نەسبەتلىرىنى ئۇنتۇپ قالماي، تىرىشىپ - تىرىشىپ ئانىسىنى ئوبدان بېقىپتۇ.

شۇ يىلى يەتتە لىڭگىلتاقلارنىڭ دادىلىرىمۇ ئارقا - ئارقىدىن ئالەمدىن ئۆتۈپتۇ. لىڭگىلتاقلار يىغلاپ - قاقشاپ دادىلىرىنى بىر - بىرلەپ كۆمۈپ قويۇپتۇ. كۈنلەردىن بىر كۈنى ئۇلار بىر يەرگە جەم بولۇپ، شىڭگىلتاقنى قانداق جايلاش ھەققىدە مەسلىھەتلىشىپتۇ. ئۇلارنىڭ بىرى:

— بۇ شىڭگىلتاق يەتتىمىزگە كەلگەن ئاپەت بولدى. ئۇ بولسلا بىزگە كۈن يوق، — دەپتۇ.

— ھەممە ئادەم شىڭگىلتاق ئوبدان، شىڭگىلتاق ئىشچان دەپ ماختاپ، بىز يەتتىمىزنى تىللايدىكەن. تۈنۈ - گۈن يۇقىرىقى مەھەللىدىكى ئاقساقال قېرى مېنى باش - قىلارغا كۆرسىتىپ: «يەتتە مەرەزنىڭ بىرى، سىياقى ئادەم - گە ئوخشىغان بىلەن ئادەم دېگىلى بولمايدۇ. بۇ يەتتىسىنى

بىر شىڭگىلتاقنىڭ تىرنىقىغا تېگىشكىلى بولمايدۇ. شىڭ-
گىلتاق يۇرتىمىزنىڭ گۈلى بولسا، بۇ يەتتەيلەن يۇرتىنىڭ
ئارامىنى بۇزىدىغان يەتتە باشلىق يالماۋۇز» دەپ تىللاپ
كەتتى. ئەگەر ئاشۇ شىڭگىلتاق بولمىغان بولسا، خەقلەر
بىزنى ئاشۇنداق تىللامتى؟ ئۇنى كۆزدىن يوقاتماي بولماي-
دۇ، — دەپتۇ يەنە بىرى.

— خەقلەرنىڭ ئۇنداق — مۇنداق گەپلىرىغۇ ھېچقانچە
گەپ ئەمەس، — دەپتۇ ئۇلارنىڭ ئارىسىدىكى بۇرۇتلىرى
ئۆسۈپ قالغان بىرى، — ھازىر يۇرتنىڭ قىزلىرىنىڭ
ھەممىسى ئاشۇ بالا تەگكۈر شىڭگىلتاقنى چۈشەيدىكەن،
ئۇنىڭ بىلەن بىرەردەم بولسىمۇ بىللە تۇرۇۋېلىشنى، بىر -
ئىككى ئېغىز سۆزلىشىشنى تەمە قىلىدىغان بولۇپ قاپتۇ.
ھەممىسىنىڭ ئاغزىدا ئۇنىڭ ياخشى سۆزلىرى، بىزنىڭ
يامان گەپلىرىمىز بار ئىكەن.

— ئۇ راستتىنلا بىزگە بالا - قازا بولدى، — دەپتۇ يەنە
بىرى، — ئۇنىڭ دادىسى ئۆلگەنىدى، بىزنىڭمۇ دادىلىرىمىز
ئارقا - ئارقىدىن كۆز يۇمدى. ھەرقاچان ئۇ دادىسىنىڭ
ئىچ ئاغرىقىدا بىزنىڭمۇ دادىلىرىمىزنى قارغىغان گەپ. ئۇ
ھاراملىقنى ئۆلتۈرۈپ كۆمۈۋەتسەممۇ دەردىم چىقمايدۇ.

— توختا، ئىش ئۇنداق ئاسان بولمايدۇ، — دەپتۇ
ئۇلارنىڭ ئارىسىدىكى چوڭراق بىرى، — ئەلنىڭ كۆزى
ئەللىك، شامال چىقسا دەرەخ لىڭشىماي قالمايدۇ. ئۆلتۈر-
گەن بىلەن ھۆددىسىدىن چىقماق تەس. ئۇنى ئەپلىك يول

بىلەن جايلاپ، ئۆز گۆشىنى ئۆزىگە يېگۈزۈپ تۈگەشتۈرۈش
كېرەك.

لىڭگىلتاقلارنىڭ ھەممىسى ئۇنىڭ سۆزىگە قوشۇلۇپ،
شىڭگىلتاقلارنى زادى قانداق جايلاش ھەققىدە ئۇزاق دەتالاش
قىلىشىپتۇ ۋە پەيت كۈتۈشكە كېلىشىپتۇ.

بىر يىلى شىڭگىلتاق بەش چارەكلىك يەرگە بۇغداي
تېرىپتۇ. بۇنى كۆرگەن ئىچى قوتۇر يەتتە لىڭگىلتاقمۇ
ئۇنى دوراپ ئېتىزدا سۆرىلىپ يۈرۈشۈپ ئاران دېگەندە ئون
چارەكلىك يەرگە بۇغداي تېرىپتۇ، بىر تېرىپ قويغان
يېتى تا بۇغداينى ئورنىدىغان چاغقىچە بىرەر قېتىممۇ
يوقلاپ قويماپتۇ. شىڭگىلتاق كۈندە دېگۈدەك ئېتىز بېشە -
غا كېلىپ قىرلارنى ئارىلاپتۇ، ئوتايتۇ، ۋاقتى - ۋاقتىدا
ئوغۇتلاپ، پەيتىدە سۇغىرىپ تۇرۇپتۇ. كۈز بولغاندا شىڭ -
گىلتاقلارنىڭ بۇغدىيى بىر غېرىچ - ئىككى غېرىچ باشاق
تۇتۇپتۇ. لىڭگىلتاقلارنىڭ بۇغدىيى قىردىن ئاشالماي، كۆ -
پىنچىسى قۇرۇپ قاپتۇ. ساق قالغان ئۈنچىلىرى بىرنەچچە
تالدىنلا دان تۇتۇپتۇ.

ھەممە ئادەم ئورمىغا چۈشۈپتۇ. شىڭگىلتاقمۇ ئورغى -
قىنى چاقلاپ، قاپقىغا چاي تولدۇرۇپ، بېلىگە ئانىسى
ئوچاققا كۆمۈپ پىشۇرۇپ بەرگەن قىيما كۆمەچنى تۈگۈپ
ئېتىزغا كەپتۇ. ئۇ ئورغىقىنى ئۈنچىلەرگە شارتىلدىتىپ
سۈرۈپ ئورۇشقا باشلاپتۇ.


بۇ چاغدا لىڭگىلتاقلار قىر بېشىغا كېلىپ يانپاشلاپ

يېتىپ بەك تارتىشىپ ئولتۇرۇپتۇ. ئۇلار ئۆزلىرىنىڭ
بۇغدىيى بىلەن شىڭگىلتاقنىڭ بۇغدىيىغا قاراپ ھەسەت
ئوتىدا پۇچىلىنىپتۇ، ئىچى قىزىپ شىڭگىلتاقنى ئۆل-
تۈرۈۋەتكۈسى كېلىپ كېتىپتۇ. ئۇلار بىر كۈنى شۇنداق
ھەسرەت - نادامەت ئىچىدە كەچ قىلىپ، لەڭشىپ ئۆي-
لىرىگە قايتىپتۇ.

ئۇلار ئەتىسى ئاشۇقتى بىلەن كەلسە شىڭگىلتاق
ئورمىسىنىڭ يېرىمىنى ئورۇپ، ئۈنچىلىرىنى يىغىپ بولغا-
نىكەن. لىڭگىلتاقلارمۇ ئامالسىز بۇغداينى ئورۇشقا كىرد-
شىپتۇ. ئۈچىنچى كۈنى شىڭگىلتاقمۇ، لىڭگىلتاقلارمۇ
ئىشنى تۈگىتىپتۇ. شىڭگىلتاق ئۈنچىسىنى خامانغا دۆۋد-
لىگەنىكەن، گويا تاغدەك بوپتۇ. بۇنى كۆرگەن ئىچى يامان
لىڭگىلتاقلارنىڭ يۈرەك - باغرى زەھەر قويغاندەك ئېچىد-
شىپ، خەپ دەپ قوللىرىنى چىشلىشىپتۇ. ئۇلار ئۇيان
ئويلاپ - بۇيان ئويلاپ، ئاخىر شىڭگىلتاقنىڭ خامىنىغا
ئوت قويۇۋەتمەكچى بولۇشۇپتۇ. راست دېگەندەك، شۇ كۈنى
تەڭ كېچە بىلەن كېلىپ خامانغا ئوت قويۇۋېتىپتۇ. ئۈنچە
چاراسلاپ كۆيۈپ، ئاسمان - پەلەك يالقۇن كۆتۈرۈلۈپ
بىردەمنىڭ ئىچىدە بىر دۆۋە كۈلگە ئايلىنىپتۇ.

ئەتىسى تاڭ يورۇپتۇ. مەھەللىدىكى ھەممە ئادەم بۇ
ئەھۋالنى كۆرۈپ قاتتىق ھەسرەت چېكىپتۇ، شىڭگىلتاققا
ھېسداشلىق بىلدۈرۈشۈپتۇ. بۇ ئوتنى كىم قويۇۋەتكەنلىكى
ھەممە ئادەمگە ئايان بولسىمۇ، ھېچكىم گەپ - سۆز قىل-

ماپتۇ، چۈنكى زەھەر خەندە لىڭگىلتاقلارنىڭ ئۆزلىرىگىمۇ زىيان سېلىشىدىن قورقىدىكەن. جامائەت ئادەم ئەۋەتىپ شىڭگىلتاقلارنى چاقىرىپ كەپتۇ. شىڭگىلتاق كۈلگە ئايلىنغان خاماننى كۆرۈپ ھېچنېمە دېمەپتۇ، قايغۇرۇپ ئولتۇرماپتۇ. ئۇ خاماننى بىر ئايلىنىپ چىقىپ، بىرەر ئېغىز گەپمۇ قىلماي، ئۆيىگە قاراپ يول ئاپتۇ. كىشىلەر ئۇنىڭ بۇ ھا- لىتىگە ھەيرانۇھەس قاپتۇ. شىڭگىلتاق بولغان ئىشنى ئا- نىسىغىمۇ دېمەي، ئۇدۇل ئۆگزىگە چىقىپ ئاپتاپقا قاقلىد- نىپ يېتىپتۇ، خىيال سۈرۈپ يېتىپ ئۇخلاپ قاپتۇ. چۈ- شىدە ئۆزى خاماننىڭ قېشىدا كۈلنى قۇچاقلاپ يىغلاپ ئولتۇرغۇدەك، شۇ چاغدا بىر بوۋاي يەردىن ئۈنگەندەك كۆز ئالدىدا پەيدا بولۇپ مۇنداق دەرمىش: «ئوغلۇم، كۆپ قايغۇ- رۇپ كەتمە، دۇنيادا بىر خاپىلىقنىڭ بىر خۇشاللىقى بول- دۇ. خاپىلىقلارنىڭ ھەممىسى خاپىلىق پېتى ئۆتۈپ كېت- ۋەرمەيدۇ. خاپىلىقنىڭمۇ بەزد-



دە ئېلىپ كېلىدىغان ئاجايىپ خۇشاللىقلىرى بار. بۇ كۈلگە ئايلىنغان بۇغدايلارنى تاغلارغا تولدۇرۇپ شەھەرگە ئېلىپ بار. خۇدايىم ساڭا ئالتۇننىڭ پۇلىنى نېسىپ قىلغۇسى.» بوۋاي سۆزىنى تۈگىتىپ شىڭگىلتاقلارنىڭ يېشىنى سۈر-

تۈپ قويۇپلا كۆزدىن غايىب بوپتۇ. شىڭگىلتاق ئويغىنىپ
ئورنىدىن چاچراپ تۇرۇپتۇ - دە، ئۆگزىدىن ئالدىراپ
چۈشۈپتۇ، ئۆيدىكى تاغلارنى ئېلىپ خامانغا بېرىپتۇ -
دە، تاغلارغا كۈلنى لىقلاپتۇ. كۆرگەنلەر، بۇ بالا دەردكە
چىدىماي ئېلىشىپ قالغان ئوخشايدۇ دەپ، گۇمان قىلىشىپ
ياقلىرىنى چىشلىشىپتۇ. شىڭگىلتاق بولسا بىر خىلدا
غىڭشىپ ناخشا ئېيتىپ، تاغلارنىڭ ئىزمىلىرىنى ئې-
تىپتۇ، ئاندىن قوشنىلىرىدىن بەش ئېشەكنى بىر كۈنلۈك
تىلەپ، تاغلارنى ئېشەكلىرىگە ئارتىپ، ئوبدان باغلاپ بازار-
غا قاراپ يول ئاپتۇ.

بازاردا ئادەم مىخ - مىخ ئىكەن. شىڭگىلتاق تاغار
ئارتىلغان ئېشەكلىرىنى ئالدىغا سېلىپ شەھەرنىڭ كوچى-
لىرىنى بىردەم ئايلىنىپتۇ. ئۇ پات - پات: «كۈل ئالامسى-
لەر، كۈل؟ كىم كۈل ئالىدۇ؟» دەپ توۋلاپ قويۇپتۇ. ھېچ-
كىم ئۇنىڭغا خېرىدار بولماپتۇ، ھەتتا بەزى ئادەملەر ئۇنى
ئىچىدە تىللاپ مەسخىرىلىك كۈلۈشۈپتۇ. شىڭگىلتاق ئويلاپ
ئولتۇرمايلا گېپىنى ئۆزگەرتىپ: «ئالتۇن ئالامسىلەر، ئال-
تۇن؟» دەپ توۋلاپ مېڭىپتۇ. ئۇ شۇنداق توۋلاپ كېتىۋات-
سا، ئۆگزىسىدە ئاپتاپقا قاقلىنىپ ياتقان بىر كاتتا ھاماقەت
باي بۇ گەپنى ئاڭلاپ قاپتۇ - دە، دەرھال ئۆگزىسىدىن
چۈشۈپ شىڭگىلتاقنىڭ ئالدىغا كېلىپ:

— ئالتۇن ساتمەن دېدىڭما؟ قېنى چىقىرىپ باقە، مەن

ئالاي، — دەپتۇ. شىڭگىلتاق تاغلارلاردىكى كۈلنى كۆرسىتىپ:

— مانا مۇشۇ تاغاردىكى ئالتۇن، ئالتۇن بولغاندىمۇ ساپ ئالتۇن، ئالسلا، ئەرزان بېرىمەن، — دەپتۇ. باي تاغاردىكى كۈلنى كۆرۈپ:

— ھەي، بۇ قانداق گەپ؟ مەن دۇنيادا نۇرغۇن ئالتۇنلارنى ئۇياق - بۇياق قىلغان ئادەم، ئەجەبا، مۇنداق كۈلگە ئوخشاش نېمىنى كۆرۈپ باقمىغانىكەنمەن. ئالدامچىلىق قىلىپ يۈرمە يەنە، — دەپتۇ.

— بۇ نېمە دېگەنلىرى؟ باي ئاكا، ئۆزلىرى دۇنيانىڭ ئىشلىرىدىن خەۋەرسىز ئوخشايدۇ. مۇنچىلىك ئالتۇن ئەسلىي پېتىچە تۇرسا، قەست بولماي قالامدۇ؟ ! يامان كۆز. لەردىن خالىي قىلىش ئۈچۈن ئالتۇنلارغا بىر قەۋەت قارا رەڭ بېرىپ، كۆرسە كۈل، كۆرمىسە ئالتۇن قىلىۋەتكەن گەپ. ئۆزلىرى «كۆرسە كۈل، كۆرمىسە ئالتۇن» دېگەن گەپنى ئاڭلىغانمۇ؟ — دەپتۇ شىڭگىلتاق چاندۇرماي گەپ يورغىلىتىپ.

— ياق، ئۇنداق گەپنى ئاڭلىمىغانىكەنمەن، — دەپتۇ باي ھەيران بولۇپ.

— بۇنىڭدىن ئەجەبلىنىشكە بولمايدۇ، چۈنكى سىلى ئۆزلىرىنى ناھايىتى چوڭ باي ھېسابلاپ يۈرگەنلىرى بىلەن، بىزدەك بايلارنىڭ ئالدىدا تولىمۇ كىچىك باي ھېسابلىنىدۇ، ئۆمۈر بويى بۇنداق كۆپ ئالتۇننى كۆرمىگەن. بىز چوڭ بايلاردا ئالتۇننى «كۆرسە كۈل، كۆرمىسە ئالتۇن» قىلىش دېگەن گەپ بار. بۇنىڭ مەنىسى ئوغرى - قاراق.

چىلاردىن ساقلىنىش ئۈچۈن ئالتۇنغا قارا رەڭ سۈركەش دېگەنلىك. ئوغرى كۆرسىمۇ كۈل ئىكەن دەپ، قول تەگ-كۈزمەيدۇ. بۇ ئالتۇنلار يورۇق يەردە قارا تۇرغان بىلەن قاراڭغۇ ئۆيدە ۋالىلداپ كېتىدۇ، — دەپتۇ.

ھاماقەت باي بىر ئىشىنىپ — بىر ئىشەنمەي، قاراڭغۇ ئۆيدە كۆرۈپ باقماقچى بوپتۇ. بىر تاغار كۈلنى شىڭگىلتاق باينىڭ ئۆيىنىڭ ئوتتۇرىسىغا تۆكۈپتۇ. باي بولسا ئىشىك-لەرنى تاقاپ تۇڭلۇكتىن كۆرۈپ باقماقچى بولۇپ ئۆگزىگە چىقىپ كېتىپتۇ. باي ئۆگزىگە چىقىپ بولغۇچە شىڭگىلتاق ئوچاقتا تاۋلىنىپ تۇرغان چوغدىن بەش — ئالتە تالنى كۈل-گە سېلىپ پۈۋلەپتۇ. شۇنداق پۈۋلىگەنكەن، چوغ كۈلنىڭ ئىچىدە ۋال — ۋۇل يېنىپتۇ. باي تۇڭلۇكتىن قارىسا، بايا كۈلدەك تۇرغان نەرسە تىللادىنمۇ بەكرەك ۋالىلداپ تۇرغۇ-دەك. باي خۇشاللىقنى ئىچىگە سىغدۇرالمىي، ئۆگزىدىن چۈشۈپ:

— بولدى، بولدى، راستتىنلا ناھايىتى ئېسىل ئالتۇن ئىكەن. نەرخىنى قانداق كېلىشىمىز؟ — دەپ سوراپتۇ.

— باي ئاكا، — دەپتۇ شىڭگىلتاق، — ئەسلىدە بۇ ئالتۇنلارنى ساتماقچى ئەمەستىم. تاسادىپىي باشقا مەملىد-كەتلەرگە چىقىپ، ئالەمنى كۆرۈپ كېلىش ھەۋسىم قوز-غالدى. بۇ نەرسىلەر ماڭا بىر يۈك بولدى. تاشلاپ كېتەي دېسەم خاتىرجەم بولالمايمەن. شۇڭا، بىرەر ياخشىراق بايغا تاپشۇرۇپ قويۇپ كېتەي دەپ ئويلىغانىدىم. مانا ئۆزلىرى

ئۇچراپ قالدىلا. ماڭا ئارتۇق پۇل لازىم ئەمەس، بۇ ئال-
تۇنلارغا بىر يولى پۇل چىقىرىپ بولۇشلىرىمۇ ناتايىن،
شۇڭا ماڭا ھازىرچە ئالتۇنلارنىڭ پۇلىنىڭ يېرىمىنىڭ يې-
رىمىنى بەرسىلە، يېرىمىنى مەن قايتىپ كەلگەندىن كېيىن
بېرەلا.

بۇ گەپنى ئاڭلاپ باينىڭ ئاغزى قۇلىقىغا يېتىپتۇ ۋە
ئالدىراپ دېگۈدەك ئۆيىدىكى بارلىق نەق پۇلنى جەملەپ
ئىككى تاغارغا توشقۇزۇپ بېرىپتۇ. شىڭگىلتاق باي بىلەن
خوشلىشىپ، ئىككى تاغار پۇلنى ئېلىپ يولغا راۋان بوپ-
تۇ. ئۇ مال بازىرىغا بېرىپ بەش قېچىر سېتىۋېلىپ، شە-
ھەردىن چىقىپتۇ، شەھەردىن چىقىپ ئۇزاق ئۆتمەي بىر
دېھقاننىڭ خامىنىدىن توققۇز تاغار بۇغداي سېتىۋېلىپ،
ئېشەك، قېچىرلارغا يۈكلەپ مەھەللىسىگە كەپتۇ. مەھەللى-
دىكى كىشىلەر شىڭگىلتاقنىڭ بازارغا بىرقانچە تاغار كۈل
ئېلىپ كىرىپ كېتىپ، شۇنچىۋالا نەرسىلەرنى ئېلىپ
چىققانلىقىنى كۆرۈپ ھەيران بولۇشۇپتۇ ۋە قانداق قىلىپ
بىردەمدە بۇنداق باي بولۇپ كەتكەنلىكىنى سورىشىپتۇ.
ئەمما، شىڭگىلتاق: «ئۆزۈڭ تاپقان يولنى ئاتاڭغا دېمە، دې-
گەن گەپ بار. خاپا بولمايسىلەر، مەن سىلەرگە بۇ ئىشنىڭ
يولىنى ئېيتىپ بېرەلمەيمەن» دەپ چىڭ تۇرۇۋاپتۇ. خالايقمۇ
ئۇنى ئارتۇق قىستىماسلىقىنى راۋا كۆرۈپتۇ.


شىڭگىلتاق ئانىسى بىلەن خۇشال بولۇشۇپ، كۈلۈ-
شۈپ، ئۆمۈر بويى كۆرۈپ باقمىغان ئامەتتىن يۈرىكى

يېربلاي دەپتۇ. ئانا - بالا ئىككىلەن پۇللارنى كۆزدىن
يىراق يەرگە جايلاشتۇرۇپتۇ. ئەتىسى تاڭ ئەمدى يوراي دې-
گەندە، بىرى ئۇنىڭ ئىشىكىنى قېقىپتۇ. شىڭگىلتاق ئې-
رىنگەن ھالدا ئورنىدىن تۇرۇپ، ئالدىرىماي - ھودۇقماي
بېرىپ ئىشىكىنى ئېچىپتۇ، قارىسا يەتتە لىڭگىلتاق
سولاشقان ھالدا قاراپ تۇرغۇدەك. شىڭگىلتاق ئۇلارنىڭ
بىچارە ھالىتىگە قاراپ كۈلۈۋەتكىلى تاس قاپتۇ، لېكىن
چاندۇرماي:

— بۇنچە سەھەردە كېپىقاپسىلەر، بىرەر ئىش بارمى-
دى؟ — دەپ سورايتۇ.

— دوستۇم، باغرى كەڭ ئاغىنەم، بىز تۈزكۈرلارنى
نېمە قىلساڭ قىل، بىز ساڭا ئاز ئەسكىلىك قىلمىدۇق،
لېكىن سەن دائىم ياخشىلىققا ئويلاپ كەلدىڭ. بۇ قېتىممۇ
شۇنداق قىل، «ياخشىلىققا ياخشىلىق ھەر كىشىنىڭ ئى-
شى، يامانلىققا ياخشىلىق ئەر كىشىنىڭ ئىشى» دېگەن گەپ
بار ئەمەسمۇ. بىزگە رەھىم قىلىپ، ئۆزۈڭنىڭ قانداق بې-
يىغانلىقىڭنى ئېيتىپ بەرسەڭ، بىزمۇ ئازدۇر - كۆپتۇر
پۇل تېپىپ كۈننىڭ سېرىقىنى كۆرسەك، — دەپ يېلىد-
نىپتۇ ئۇلارنىڭ ئىچىدىكى چوڭراق بىرى.

— شۇنچىۋالا تۈزۈت قىلىپ نېمە قىلىسىلەر؟ قېنى
ئۆيگە كىرىڭلار، قانداق گەپ بولسا ئولتۇرۇپ دېيىشمەمد-
مىز، — دەپتۇ شىڭگىلتاق چاندۇرماي. لىڭگىلتاقلار ئۆيگە
كىرىپ ئولتۇرۇپتۇ. شىڭگىلتاق ئۇلارغا چاي، مەزە كەلتۈ-



رۈپتۈ ۋە مۇنداق دەپتۇ:

— مەن سىلەرگە

يالغان سۆزلەشنى راۋا

كۆرمەيمەن. مېنىڭ باشقا

يول تاپقىنىم يوق. ئۆ-

زۇڭلارغا مەلۇم، بۇغداي-

لىرىم ئوبدان ئوخشىغا-

نىدى. ئۈنچىلەر تازا

قۇراي دېگەندە كىمدۇر

بىرى ئوت قويۇپ بەردى. بىر يىللىق ئەجرىمنى ئويلاپ،

كۈللىرىنى بولسىمۇ بازارغا ئاپىرىپ باقاي دەپ، بازارغا

ئەكىردىم. كۈتمىگەندە كۈلنىڭ نەرخى ئالتۇن بىلەن تەڭ

چىقىپ قالدى. بىر باي كۈل ئالماقچىكەن، بىراقلا سې-

تىۋالدى. تاغارلاپ پۇل ئېلىپ ياندىم، مېنىڭ پۇلۇم ئەنە

شۇ. خالىساڭلار، سىلەرمۇ شۇنداق قىلىپ بېقىڭلار، خال-

مىساڭلار ئۆزۈڭلار بىلىڭلار، مەن سىلەرگە بۇ ئىشتا ھۆد-

دە قىلالمايمەن. «تۈنۈگۈنكى بازار بۈگۈن يوق» دەيدىغان

گەپ بار. ھازىر كۈلنىڭ نەرخى تېخىمۇ ئۆسۈپ كەتتىمۇ

ياكى چۈشۈپ كەتتىمۇ بىلمەيمەن، ئۆزۈڭلار يەتتە ئۆلچەپ

بىر كەسەڭلار بولىدۇ.

لىڭگىلىتاقلار بۇ گەپنى ئاڭلاپ داڭقىتىپ قاپتۇ. ئۆي-

نىڭ ئىچىنى جىملىق قاپلاپتۇ. ئاخىر ئۇلار شىڭگىلىتاق

بىلەن خوشلىشىپ ئۆيدىن چىقىپتۇ. ئۇلار كۆپ ئويلاپ

ئولتۇرماي، ئۇدۇل خامانغا بېرىپ ئۈنچىلەرگە ئوت يېقىپ-
تۇ. قۇرۇپ كەتكەن بۇغداي ئۈنچىلىرى گۈركىرەپ كۆيۈپ،
بىردەمنىڭ ئىچىدە بىر دۆۋە كۈلگە ئايلىنىپتۇ. قوقاسلار
ئۆچۈپ بولغۇچە ئۇلار تاغلارنى تەييارلاپتۇ ۋە كۈلنى تاغارغا
ئۇسۇپ، ئېشەكلەرگە ئارتىپ بازارغا قاراپ يول ئاپتۇ.

ئۇلار بازارغا كىرىپ: «كۈل ئالامسىلەر، كۈل؟ ياخشى
كۈل، ئەرزان ساتىمىز، كۈلنىڭ باھاسى ئاران ئالتۇن
نەرخىدە، بىر تاغار كۈل بىر تاغار پۇل» دەپ، كانايلىرى
يىرتىلغۇچە توۋلاپ يۈرۈپتۇ. ئادەملەر ئۇلارغا قاراپ كۈلۈ-
شۈپتۇ. خالايق، ئۇلار ئەقلىدىن ئاداشقان بىر توپ ساراڭ
بولسا كېرەك دەپ، قاتتىق ئىچ ئاغرىتىپتۇ. ئەمما، ھېچ-
كىممۇ كۈل ئالمىدى، دېمەپتۇ. ھەتتا بەزى ئادەملەر ئۇلارغا:
«ساراڭ بولۇپ قالدىڭلارمۇ؟ كۈلنى ئالغان نەدە بار؟» دەپ
مەسخىرىلىك سوئال قويۇپتۇ. ئۇلار باشقىلارنىڭ گەپ -
سۆزلىرىگە پەرۋا قىلماي، بىر خىل ۋارقىراپ - جارقىراپ
يۈرۈشۈپتۇ. كۈن كەچ بوپتۇ. شەھەر كوچىلىرى جىمىپ
قاپتۇ. قاراڭغۇ چۈشكەندە لىڭگىلتاقلار: «كۈللىرىمىزگە
قەست بولۇپ قالمىسۇن، قاراقچىلارغا ئۇچراپ قالمىيلى»
دېيىشىپ، ئادەم ئاياغ باسمايدىغان يەرگە مۆكۈنۈپتۇ. كېچە
ئۆتۈپ، تاڭ ئېتىپتۇ. شەھەر بازىرى يەنە قىزىشقا باشلاپ-
تۇ. ئۇلار يەنە كۈلگە ئالتۇن نەرخىدە خېرىدار چاقىرىپ
ئالەمنى كەچ قىپتۇ، بۇ كۈنى خېلى جىق ئادەملەردىن ئا-
ھانەت ئاڭلاپتۇ.

لىڭگىلتاقلار يىغلاپ - قاقشاپ مەھەللىگە قايتىپ كەپتۇ. ئۇلارنىڭ شىڭگىلتاققا غەزەپ - نەپرەتى قايناپ تېشىپتۇ. بۇ قارا نىيەتلەر شۇ كېچىسى يېرىم كېچە بىلەن شىڭگىلتاقلارنىڭ ئۆيىگە كىرىپ، ئۇنىڭ ئانىسىنى بوغۇزلاپ تاشلاپتۇ. ئەتىسى ۋەقە يۈرت - مەھەللىگە مەلۇم بوپتۇ. ھەممە ئادەم بۇ ئايالنىڭ قاتلى ئاشۇ قارانىيەت يەتتە لىڭگىلتاقلارنى ئېنىق بىلىسمۇ، ھەركىم ئۆزىنىڭ ئامانلىقىنى ئەۋزەل بىلىپ غىياۋ قىلماپتۇ. خالايق شىڭگىلتاققا تەسەللى بېرىپ: «جەسەتنى دەپنە قىلىۋېتەيلى» دېيىشىپتۇ. ئەمما، شىڭگىلتاق بىر كېچە قوندۇرۇشنى ئېيتىپ تۇرۇۋاپتۇ ۋە قولۇم - قوشنىلارنى قايتىپ كېتىشكە دەۋەت قىلىپ، ئانىسىنىڭ قېشىدا يالغۇز قاپتۇ.

ئۇ ئانىسىنىڭ جەسەتىنى قۇچاقلاپ قار - يامغۇر يىغلاپتۇ. ئاخىر كۆڭلىدىن بىر ئەقىل كېچىپ، يېرىم كېچە بىلەن ئانىسىنى خانىشەك ياساپ كىيىندۈرۈپ، يۈزىگە چۈمبەل ئارتىپ، ئاتقا مىندۈرۈپ، ئۆزى ئاتنى يېتىلدۈرۈپ شەھەرگە كىرىپتۇ. ئۇ چۈشكۈچە بازار ئارىلاپ: «خانىش كەلدى، پۇش! خانىش كەلدى، يولنى بوشىتىڭلار!» دەپ تۈۋلاپ يۈرۈپتۇ. ئادەملەر ھۆرمەت بىلەن قول باغلاپ، ئېگىلىپ سالام بەجا كەلتۈرۈپ يول بېرىپتۇ. چۈشتىن سەل قىيىلغاندا، ئۇ ئاتنى يېتىلدۈرۈپ شەھەرنىڭ تېشىدىكى ناھايىتى چوڭ بىر باينىڭ چەشلەنگەن خامىنىنىڭ قېشىغا كەپتۇ. خاماندا ھېچكىم يوق ئىكەن. پۇرسەتنى غەنىمەت

بىلگەن شىڭگىلتاق ئاتنى خامانغا قويۇپ بېرىپ، ئۆزى تە -
رەتكە ئولتۇرغان بولۇپ بىر چىتنىڭ ئارقىسىغا ئۆتۈۋاپتۇ.
چەشلەنگەن بۇغداينى ھە دەپ يەۋاتقان ئاتنى كۆرگەن باي -
نىڭ قىزى ئاتنىڭ ئۈستىدىكى «خانىش» نى بولۇشىغا
تىللاپ، ئارىنى كۆتۈرگىنىچە ھويلىدىن يۈگۈرۈپ چىقىپتۇ -
دە، ئاتنى ئارا بىلەن كېلىشتۈرۈپ بىرنى ساپتۇ. ئارىنىڭ
زەربىسىدىن قاتتىق چۆچۈگەن ئات پۇشقۇرۇپ قاچقانكەن،
ئۈستىدىكى ئايال يەرگە پۈككەن چۈشۈپتۇ. بۇنى كۆرگەن
شىڭگىلتاق چىتنىڭ ئارقىسىدىن سەكرەپ چىقىپ ئانىسى -
نى قۇچاقلاپتۇ. باينىڭ قىزىمۇ قورققىنىدىن يۈرىكى قې -
پىدىن چىقىپ كېتەي دەپ قاپتۇ. شىڭگىلتاق ئانىسىنى
مەھكەم قۇچاقلاپ:

— ۋاي ئانام، ۋاي ئانام، مەن قانداق قىلارمەن، ئانام،
قانداق ئېتەرمەن، ئانام، مېنى كىمگە تاشلاپ كەتتىڭىز،
ئانام، مېنى كىم باقىدۇ، ئانام، — دەپ ۋارقىراپ ئۆپكە -
دەپ يىغلاپتۇ. شۇ ئارىدا باي ئۆيدىن يۈگۈرۈپ چىقىپ
ئەھۋالنى ئوقۇپتۇ.

— ھوي بالام، يىغلىما، نېمە دېسەڭ شۇنى بېرەي،
بالام، يىغلىما، — دەپ يېلىنىپتۇ باي. ئەمما، شىڭگىلتاق
پەرۋا قىلماي:

— مەن يالغۇز قالدىم، ئانام، مەن يېتىم بولدۇم، ئا -
نام، — دەپ يىغلاۋېرىپتۇ. باي نېمە قىلىشنى بىلەلمەي
قاپتۇ. ئۇ ياق - بۇ ياقىدىن كەلگەن ئادەملەر شىڭگىلتاقنىڭ

قېشىغا توپلىشىشقا باشلاپتۇ. باي ئەھۋالنىڭ چاتاقلىقىنى
پەملەپ شىڭگىلتاققا يالۋۇرۇپتۇ:

— بولدى، يىغلىما، تەقدىر شۇنداق ئوخشايدۇ،
مەن قىزىمنى ساڭا بېرەي، يىغلىمىغىن، — دېگەنىكەن،
شىڭگىلتاق:

— قىزىڭنى بەرگەن بىلەن ئولتۇرغىلى ئۆي بولمىسا،
ئانام، ئانام، — دەپ يەنە يىغلاپتۇ. باي ئۆزىنىڭ كاتتا
ئۆيلىرىنى بېرىشكە ۋەدە قىپتۇ، ئەمما شىڭگىلتاق يىغدى.
سىدىن توختىغىلى ئۇنىماي: «ئۇنى بەرگەن بىلەن پۇل بول-
مىسا، ئانام - ئانام» دەپ، بايدىن قازان - قومۇشقىچە ئاپتۇ.
شۇنىڭ بىلەن شىڭگىلتاق شەھەردە ئەڭ كاتتا بايغا
ئايلىنىپ كېتىپتۇ. ئۇنىڭ بايلىقى پۈتۈن شەھەرگە پۇر
كېتىپتۇ. بۇ ئىشتىن خەۋەر تاپقان لىڭگىلتاقلار شىڭگىل-
تاقنىڭ ئالدىغا يۈگۈرۈشۈپ كېلىپ، ئۇنىڭ باي بولۇش
جەريانىنى سورايتۇ. شىڭگىلتاق:

— ئانامنى بىرى ئۆلتۈرۈۋەتكەنىكەن، بازارغا ئەكىرىپ
سېتىپ مۇشۇنچە نەرسىگە ئىگە بولدۇم، — دەپتۇ. لىڭ-
گىلتاقلار: «بىزمۇ شۇنداق قىلايلى» دېيىشىپ قايتىپتۇ.
راست دېگەندەك، يەتتە لىڭگىلتاق كېچىسى ئانىلىرىنى
ئۆلتۈرۈپتۇ، ئەتىسى يەتتە ئۆلۈكنى ئاتقا ئارتىپ بازارغا
ئەكىرىپتۇ. ئۇلار رەستە ئايلىنىپ:

— ئۆلۈك ئالامسىلەر، ئۆلۈك؟

— كىم ئۆلۈك ئالدى؟



— ئۆلۈك ساتمەن، — دەپ ۋارقىرىشىپ يۈرگەندە،
كەن، بازاردىكى ئادەملەر ئۇلارنىڭ يۈزلىرىگە تۈكۈرۈپ،
كۆتىگە تېپىپ بازاردىن ھەيدەپتۇ. بۇ ئىش لىڭگىلتاقلارغا
دەرد ئۈستىگە دەرد ئېلىپ كەپتۇ. لىڭگىلتاقلار كېچىچە
ئۇخلىماي مەسلىھەتلىشىپتۇ. ئۇلار ئاخىر شىڭگىلتاقنى
ئۆلتۈرۈۋېتىپ قىساس ئالماقچى بوپتۇ.

ئەتىسى تاڭغا يېقىن شىڭگىلتاق ئەمدى قوپاي دەپ
تۇرۇشىغا، دەرۋازا قېقىلىپتۇ. شىڭگىلتاق دەرۋازىنى ئاچقا-
نكەن، يەتتە لىڭگىلتاق كاپ قىلىپ ئۇنى تۇتۇپ تاغارغا
سولاپتۇ. تاغارنىڭ ئاغزىنى مەھكەم بوغۇپ، بىر ئېشەككە
ئارتىپ دەريا بويىغا قاراپ مېڭىپتۇ. خېلى ئۇزاق ماڭغان-
دىن كېيىن، ئۇلار دەريا بويىغا يېتىپ كەپتۇ. يەتتە لىڭ-
گىلتاق شىڭگىلتاقنى دەريانىڭ چوڭقۇر يېرىگە تاشلىۋېتەي-

لى دەپ، دەريا بويلاپ يۈرۈپتۇ. كۈن قىزىرىپ، ئالەم نۇرغا كۆمۈلۈشكە باشلاپتۇ. شۇ چاغدا لىڭگىلتاقلارنىڭ نەشە چەككۈسى كەپتۇ. ئارىدىن بىرى:

— ئاغىنىلەر، بىر تارتىشىۋالمايلىمۇ؟ — دەپتۇ.

— شۇنداق قىلساققۇ بەك ياخشى بولاتتى، — دەپتۇ يەنە بىرى. يەتتە لىڭگىلتاق دەريا بويىدا ئولتۇرۇپ چىپ-كىشكە باشلاپتۇ. ئېشەك شىڭگىلتاقنى ئېلىپ دەريانى بويلاپ تۆۋەنگە كېتىۋېرىپتۇ. لىڭگىلتاقلارنىڭ بىرى ئې-شەكنى توختىتىۋالايلى دېگەنكەن، قالغانلىرى:

— بولدى، مېڭىۋەرسۇن، يېتىشىۋالسىمىز، — دەپتۇ. شۇنداق قىلىپ، يەتتە لىڭگىلتاق نەشگە تۇتۇش قىپتۇ. شىڭگىلتاق تاغارغا سولانغان يېتى ئېشەك بىلەن كېتىۋېرىپتۇ. شىڭگىلتاق تاغارنىڭ ئىچىدە يېتىپ قۇلاق سالسا، لىڭگىلتاقلارنىڭ شەپسى يوقىمىش. بىردەم ماڭغاندىن كېيىن، نۇرغۇن قويلارنىڭ مەرىگەن ئاۋازى ئاڭلىنىپتۇ. شىڭگىلتاق ئىچىدە: «خۇدا، ئۆزۈڭ قۇتقۇزغايىسەن» دەپتۇ.

ئەمدى گەپنى باشقا ياقىتىن ئاڭلايلى:

بىر پادىچى دەريا بويىدا قوي بېقىۋاتقانكەن، ئۇ قويلارنىڭ سانىنى ساناپ تۈگەتكىلى بولمايدىكەن. پادىچى دەريا بويىدا قويلارنى سۇغىرىپ تۇرسا بىر ئېشەك كەپتۇ، ئۈستىدە بىر تاغار تۇرغۇدەك. ئېشەك كەلگەن تەرەپكە قارىسا ھېچكىم كۆرۈنمەپتۇ. پادىچى، بۇ كىمنىڭ ئېشىدە كىمدۇ، تۈگمەنگە بارغان بىرەر ئادەمنىڭ ئېشىكى بولسا

كېرەك، دەپ ئويلاپتۇ. پادىچى ئېشەككە ئارتىلغان تاغارغا قارىسا، ئىچىدە بىرنېمە مىدىرلىغۇدەك. يېقىن بارغانىكەن، تاغارنىڭ ئىچىدىن مۇنداق گەپلەر ئاڭلىنىپتۇ: «مەن پادىشاھ بولمايمەن، مەن پادىشاھ بولمايمەن، مېنى قويۇپ بېرىڭلار!...» پادىچى ھەيران بولۇپ يېقىن بېرىپ ۋارقىراپتۇ:

— تاغارنىڭ ئىچىدىكى نېمىسەن؟

— مەن ئادەم، بىزگە قوشنا دۆلەتنىڭ ئادەملىرى مېنى پادىشاھ بولۇپ بەر، دېگەندى، ئىككى يىلدىن بېرى ئۈنمىغانىدىم. ئۇلار مېنى تاغارغا سولاپ ئېلىپ ماڭدى. تاغارنىڭ ئىچىدىن چىققان بۇ گەپلەرگە پادىچى تېخىدۇ ھەيران بوپتۇ ۋە سورايتۇ:

— پادىشاھ بولساڭ ياخشىغۇ؟

— پادىشاھ بولۇشقا ياخشى، ئەمما مېنىڭ ياقا يۇرتقا بارغۇم يوق.

پادىچى بىردەم تۇرۇپ قايتۇ ۋە سورايتۇ:

— ئەمىسە، قانداق قىلماقچىسەن؟

— ئامالسىز قالدىم. مېنى قۇتقۇزۇپ قويۇڭ!

پادىچى تاغارنىڭ ئاغزىنى ئېچىپ شىڭگىلتاقنى چىقىرىپتۇ. ئۇلار مەسلىھەتلىشىپ، پادىچى بىر يايلاق قوي - چارۋىسىنى شىڭگىلتاققا بېرىدىغان، شىڭگىلتاق پادىشاھلىقىنى پادىچىغا ئۆتۈنىدىغان بوپتۇ. شۇنداق قىلىپ، پادىچى تاغارنىڭ ئىچىگە كىرىپتۇ.

شىڭگىلتاق قويلىرىنى ھەيدەپ كېتىپ قاپتۇ.

بىر چاغدا يەتتە لىڭگىلتاق مەست - ئەلەس ھالدا يۈگۈرۈشۈپ قويلىرىنىڭ قېشىدىن ئۆتۈپ كېتىپتۇ. شىڭگىلتاق ئۇلار كەتكەن تەرەپكە قاراپ ئولتۇرۇپتۇ. يەتتە لىڭگىلتاق ئېشەككە يېتىشىپتۇ. ئۇلار دەريانىڭ تازا قايىنام بىر يېرىگە بېرىپ «ھە، ھۇ» دەپ تاغلىرىنى دەرياغا تاشلاپتۇ. يەتتە لىڭگىلتاق ئېقىپ كېتىۋاتقان دەرياغا قاراپ قاقاقلاپ كۈلۈشۈپتۇ.

ئۇلار خۇش بولۇشۈپ ئۆيلىرىگە قايتىشىپتۇ، ئەمدى شىڭگىلتاقنىڭ ئۆيى - مۈلكى، خوتۇنىنى قانداق بۆلۈشۈش ئۈستىدە دەتالاش قىلىشىپتۇ. ئۇلار ئاشۇقتىدىن تارتىپ پېشىنىڭچە تالىشىپ كېلىشەلمەپتۇ.

ئۇلار شۇنداق تۇرسا، دەريا بويى تەرەپتىن نەچچە مىڭ قوينىڭ ئاۋازى ئاڭلىنىپتۇ، قاراشقۇدەك بولسا، شىڭگىلتاق قويلىرىنى ھەيدەپ كېلىۋاتقۇدەك. لىڭگىلتاقلار ھەيران بولۇپ، ئۇنىڭ ئالدىغا يۈگۈرۈپ بېرىپتۇ.

— ھوي شىڭگىلتاق ئاداش، بۇ قويلىرىنى نەدىن ئەكەل-

دىڭ؟

— خۇدا بەرسە شۇنداق بېرىدىكەن، — دەپتۇ شىڭ-

گىلتاق، — كېچىدە بىرنەچچەيلەن مېنى تاغلارغا سولاپ دەرياغا تاشلىۋەتتى. كىملىكىنى بىلەلمىدىم، بەلكى پەرىش-تىلەر بولسا كېرەك. دەريانىڭ تەكتىگە چۈشسەم بوۋام، موماملار باشلىق ئۆلۈپ كەتكەن تۇغقانلىرىم يولۇمغا قاراپ

تۇرغانىكەن. ئۇلار مېنى ناھايىتى قىزغىن كۈتۈۋالدى. ئۇ يەر ناھايىتى باياشات دۇنيا ئىكەن. تولىمۇ كاتتا زىياپەت ئۆتكۈزۈپ بەردى. زىياپەتكە ھەممىڭلارنىڭ ئاتا - بوۋاڭلار كەلدى، ئۇلار سىلەرنى سورىدى.

— ئۇلار نېمىلەرنى دېدى؟ — دەپتۇ لىڭگىلتاقلار ھەيران بولۇپ قوللىرىنى چىشلەشپ.

— ئۇلار بالىلىرىمىزغا سالام دەپ قويۇڭ. ئۆزىڭىز كۆردىڭىز، بىزنىڭ كۈنلىرىمىز مانا مۇشۇنداق باياشات. بالىلىرىمىزنىڭ ۋاقتى بولسا كېلىپ بىرەر يايلاقتىن مال چارۋا ئېلىپ كەتسۇن دېدى، — دەپتۇ شىڭگىلتاق.

لىڭگىلتاقلار شىڭگىلتاققا يېلىنىپ:

— جېنىم ئاداش، ئاغىنىدارچىلىقنىڭ يۈزىنى قىلىپ بىزنى باشلاپ بارساڭ!

— خۇش بولۇپ كېتەيلى، ئاغىنى!

— شۇنداق قىل، دوستۇم، — دېيىشىپتۇ ئاغزى - ئاغزىغا تەگمەي. شىڭگىلتاق بىرپەس ئويلىنىپ مۇنداق دەپتۇ:

— بولىدۇ. مەن ئەتە قويلارنى سۇغارغىلى دەريا بويىغا بارىمەن، شۇ چاغدا مەن سىلەرگە يولنى كۆرسىتىپ قويماي.


لىڭگىلتاقلار خۇشال بولۇشۇپتۇ. ئەتىسى شىڭگىلتاق قويلارنى ھەيدەپ، لىڭگىلتاقلارنى ئەگەشتۈرۈپ دەريا بويىغا كەپتۇ. قويلارنىڭ ھەممىسى دەريانىڭ لېۋىگە كېلىپ

سۇ ئىچىشكە باشلاپتۇ. قويلارنىڭ شولسى سۇغا چۈشۈپ،
دەريانىڭ ئىچىدە نۇرغۇن قويلار يۈرگەندەك كۆرۈنۈپتۇ.
شىڭگىلتاق لىڭگىلتاقلارغا قويلارنىڭ سۈدىكى ئەكسىنى
كۆرسىتىپ:

— ھەي ئاغىنىلەر، دەريانىڭ ئىچىدىكى قويلارنى
كۆردۈڭلارمۇ؟ — دەپ سوراپتۇ.

— كۆردۇق. كۆرمەمدىغان، — دەپتۇ ئۇلار ئالدىراپ.
— ئاشۇ قويلارنىڭ ھەممىسى سىلەرنىڭ ئاتا -
بوۋاڭلارنىڭ قويلىرى ئىكەن. بۇ دەريا شېھىتلار ياتقان
تىلىسم دەريا. «يا، خۇدا» دەپ ئۈزۈڭلارنى سۇغا تاشلاڭلار،
مېنىڭ ئاتا - بوۋىلىرىم ئۇچراپ قالسا، سالام دەڭلار ! —
دەپتۇ.

لىڭگىلتاقلار قويلارنىڭ شولسىغا قاراپ ئالدىراپ -
تېنەپ ئۇلۇغ دەرياغا بىراقلا تەڭ سەكرەپتۇ. كۈچلۈك ئې -
قىن ئۇلارنى ئۆز قوينىغا ئاپتۇ. بەتنىيەتلەر ئاخىر ئۆز
بېشىنى يەپ، شىڭگىلتاق ئۆمۈرلۈك خاتىرجەم بوپتۇ.





بۇرۇنقى زاماندا بىر ئوتۇنچى ئۆتكەنسەن. ئۇ ھەر
كۈنى جاڭگالدىن ئوتۇن ئەكىلىپ سېتىپ جاھاندارچىلىق
قىلىدىكەن. ئۇ بىر كۈنى پالتا ۋە ئارغامچىسىنى كۆتۈرۈپ
جاڭگالغا كېتىۋاتسا، يوغان بىر ئېيىق ئالدىغا چىقىپ
قايتۇ. ئېيىق دەرھال ئوتۇنچىغا:

— ھەي، مەن سەن بىلەن چېلىشىپ كۈچ سىناشماق.
چىمەن، قانداق دەيسەن؟ — دەپتۇ.

ئوتۇنچى ئىنتايىن قورقۇپ كېتىپتۇ، لېكىن ئېيىققا
سەزدۈرمەي، ئۆزىنى مەردانە تۇتۇپ، ئەگەر ئېيىق بىلەن
چېلىشسام، ھەش - پەش دېگۈچىلا مېنى ئىككى پۈكلىۋې-
تىدۇ، چېلىشمىسام، قارشىلىق قىلىدىكەن دەپ يەپ قويدۇ.
ئۇنىڭدىن كۆرە ئېيىقنى پەم بىلەن يېڭىشىم كېرەك، دەپ
ئويلاپ، ئېيىققا:

— مەنمۇ سەن بىلەن چېلىشىپ باقسام دەپ يۈرگەن،
بۈگۈن ياخشى ئۇچراپ قالدىڭ. بىراق، مەن كۈچۈمنى ئۆي-
دە قويۇپ كەپتىمەن، ئەكىلىۋالاي، سەن قېچىپ كەتمە، —

دەپتۇ.

— كۈچۈڭنى چاپسان ئەكەل، — دەپتۇ ئېيىق. ئو-
تۇنچى، بۈگۈنغۇ كۈچۈمنى ئەكەلەي دەپ قۇتۇلارمەن، ئەتە
ياكى ئۆگۈن يەنە ئۇچراپ قالسا قانداق قىلىمەن؟ ئۇنىڭدىن
كۆرە بىر پەم ئىشلىتەي، دەپ ئويلاپتۇ — دە، ئېيىققا:
— مەن كەلگۈچە قېچىپ كەتسەڭ، ئۇ چاغدا سېنى
نەدىن تاپمەن؟ — دەپتۇ.

— ياق، قېچىپ كەتمەيمەن.

— ئىشەنمەيمەن!

— قاچمايمەن!

— ئۇنداق بولسا، مەن سېنى باغلاپ قويۇپ كەتسەم
قوشۇلامسەن؟

ئېيىق ماقۇل بوپتۇ. ئوتۇنچى ئارغامچا بىلەن ئېيىقنى
دەرەخكە چەمبەرچاس باغلاپ قويۇپتۇ ۋە:

— مانا، كۈچۈمنى كۆرۈپ قويغىن، — دەپ پالتىسى

بىلەن ئېيىقنى

چاناپ نەچچە

پارچە قىلىۋې-

تىپتۇ.



مۈشۈكلەرنىڭ قىياسى

ئۆتكەن زامانلاردا بىر شەھەردە بىر سودىگەر ئۆتكەندە -
كەن. سودىگەرنىڭ پەرزەنتى يوق ئىكەن. ئۇ ھەر كۈنى يې -
رىم جىڭ قوي گۆشى بىلەن شورپا قىلدۇرۇپ يېيىشكە
ئادەتلەنگەنىكەن. ئۇنىڭ شورپا قىلىدىغان گۆشىنى ئۇدا تۆت
كۈن مۈشۈك يەپ كېتىپتۇ. قاتتىق غەزەپكە كەلگەن
سودىگەر: «مۈشۈ شەھەردىكى بارلىق مۈشۈكلەرنى ئۆلتۈر -
مەيدىغان بولسام» دەپ قەسەم ئىچىپتۇ، ئويلىنىپ قارىسا،
بۇ ئەمەلگە ئاشۇرغىلى بولمايدىغان ئىش ئۈستىدە قىل -
لىنىغان قەسەم ئىكەن. «ئىست، — دەپتۇ سودىگەر، —
ئويلىماي قەسەم قىلىپ ساپتىمەن، ئۇ ئالەمدە قەسەم -
خورلار قاتارىدا قوپۇپ قالسام تەڭرىم ئالدىدا شەرمەندە
بولمامدىمەن؟» دەپ كۆپنى كۆرگەن، كۆپ ئوقۇغان، تەد -
بىرلىك ئۆلىما ئىزدەپ، شۇ شەھەردىكى ھەرقانداق مۇرەك -
كەپ ئىشقا تەدبىر تاپىدىغان ئوڭ كۆزى قارىغۇ، سول كۆ -
زى جىرتاق، ئوڭ قولى چولاق، سول قولى مايماق، بىر
قۇلىقى يوق، بىر قۇلىقى پۇچۇق، بۇرنى مايماق، ئاغزى

كالچۇك، بىر پۇتى مايماق، بىر پۇتى پالەچ موللىنىڭ قې-
شىغا كەپتۇ، ھەممە ئەھۋالنى بىر - بىرلەپ بايان قىپتۇ.
— ئەجەب مۈشكۈل، ئەجەب قىيىن ئىش ئۈستىدە
قەسەم قىلىپ تاشلاپلا. بولمايدۇ دېسەم، قىيامەتتە قارا
يۈزلەر قاتارىدا قوپلا، بولىدۇ دېسەم، مەن ئۈچۈن ئىنتا-
يىن قىيىن ئىش، — دەپتۇ موللا.

قاتتىق قورققان سودىگەر موللىغا يالۋۇرۇپ تۇرۇۋاپتۇ.
موللىنىڭ ئىش ھەققى ئۈچۈن ئەللىك سەر كۈمۈش بې-
رىپ، ھەر خىل رەڭدىكى قەغەزلەردىن تەلەپ بويىچە كەل-
تۈرۈپ بېرىپتۇ. بۇ موللام تۆۋەندىكىدەك يېزىپتۇ:

«دۇنيا تېۋىپلىرىنىڭ پېشۋاسى ھەزرىتى لوقمان بىلەن
ئىبن سىنادەك دانا ھۆكۈمالار ئۇزاق يىل تىرىشىپ تەتقىق
قىلىپ زامانىمىزغىچە قالدۇرغان «تۆۋەندىكى دورىلار ئىىز-
سانلارنىڭ ئۆمرىنى ئۇزارتىپ، ھەر خىل مۇپاسىل كېسەل-
لەردىن مۇس بەدەنلەرنى خالاس قىلغاي، دېيىلگەن مۇبارەك
كىتاب قوللىمىزغا چۈشتى. بۇنى خۇدانىڭ مۆمىن بەندىلى-
رىگە ئاشكارىلىماي يۈرۈشنى ئۆزۈمگە راۋا كۆرمىدىم. ھەر-
بىر ھەكىمنىڭ بۇ كىتاب قولىغا تەگكەن ھامان جىددىي
تەدبىر كۆرۈپ، پۇقرالارنىڭ ئەمىنلىكى ئۈچۈن تىرىشىپ
خىزمەت قىلىشىنى ئۈمىد قىلىمەن. ئاق مۈشۈكنىڭ تىلى
زۇكامغا داۋا، قۇيرۇقى كېزىككە، ئۆپكىسى يۆتەلگە، قور-
سىقى قورقۇنچاقلىق كېسىلىگە؛ تاغىل مۈشۈكنىڭ تېرىسى
بەدەن ئاجىزلىقىغا، ئالا مۈشۈكنىڭ ئۆپكىسى يۈرەك بىلەن

ئۆپكە كېسىلىگە، سېرىق مۈشۈكنىڭ تىلى سېرىق كېسەل-
گە، سىيگەككە...» دېگەنگە ئوخشاش ھەممە مۈشۈك رەڭلىد-
رىنى چالا قويماي سېلىپ «دورىلار قامۇسى» تۈزۈپ، شە-
ھەر خەلقىگە ئەرزان باھادا تارقىتىپتۇ. بۇ كىتابنى قولغا
ئالغان ياكى ئاڭلىغان بارلىق ھەكىملەر دەرھال ھەرىكەتكە
كېلىپ، ئۇششاق بالىلار ھەمدە كەمبەغەللەرگە ئازراق پۇل
بېرىپ، ئىككى ئاي ئىچىدە بىرمۇ مۈشۈكنى قويماي دورا
قاچىلىرىغا تەرتىپ بويىچە قاچىلىتىپ بويىتۇ.
ئەمدى گەپنى مۇشۇ شەھەردە بىرقانچە ئون تاللىپقا
دەرس بېرىۋاتقان ئاخۇنۇمدىن ئاڭلايمىز:

مۇدەررىس ئاخۇ-
نۇمنىڭ پۇچقاق مۇشۇ-
كى بولۇپ، ئۇنىڭغا
بەكمۇ ئامراق ئىكەن،
مۈشۈكى ئىككى ھەپ-
تىدىن بېرى ئۆيىدىن
يوقىلىپتۇ. ئاخۇنۇم
دەرھال شاگىرتلىرى
ئارقىلىق ئىز - دېر-
كىنى قىپتۇ. شۇ ئا-
رىدا بىر تاللىپ مۇ-
شۈكنىڭ دورا ئىكەن-
لىكى ھەققىدىكى كى-



تابنى ئاخۇنۇمنىڭ قولىغا بېرىپتۇ. ئاخۇنۇم ئوقۇپ كۆ-
رۈپ، ئۆز مۈشۈكىنىڭ مۇشۇ يالغان «دورا قامۇسى» نىڭ
قۇربانى بولۇپ كەتكەنلىكىگە كۆزى يېتىپتۇ، سۈرۈشتە
قىلىپ كۆرسە، بۇ كىتابنى يازغۇچىنىڭ پۇل ئۈچۈن ھەم-
مە يامان ئىشلارنى قىلىشتىن باش تارتمايدىغان ئالدامچى
ئىكەنلىكى بىلىنىپتۇ. ئاخۇنۇم مۈشۈكلەرنىڭ قىساسىنى
ئېلىش ئۈچۈن پادىشاھقا تۆۋەندىكى مەكتۇپنى يېزىپتۇ:

«جانابىي شاھ ئالىيلىرى، ئۆزلىرى يۇرتىمىزنىڭ تۇۋ-
رۇكى، ئادالەت بابىدا نوشرۋاندىن، سېخىلىق بابىدا ھا-
تەمدىن قېلىشمايلا. ئۆزلىرى شاھ بولغاندىن تارتىپ بۇ-
گۈنكى كۈنگىچە شەرىئەت روناق تاپتى، خەلقىمىز بەخت-
لىك، خاتىرجەم تۇرمۇش كەچۈرمەكتە. مەن دۇنياغا مەش-
ھۇر بۈيۈك كىمياگەرلەر يېزىپ قالدۇرغان، تا بۈگۈنگىچە
ساقلىنىپ قالغان ئاجايىپ قىممەت باھالىق بىر كىتابنى
قولۇمغا چۈشۈردۈم. بۇ كىتابتا «مىستىن بولغان بارلىق
سەرەمجانلارنى قانچە جىق بولسا شۇنچە توپلاپ، ئوت بىلەن
يۇقىرى ھارارەتتە قىزدۇرۇپ سۇ بولۇش ھالىتىگە يەتكەن-
دە، يەتتە خىل ئەيىبلىك كىشىنى تېپىپ مانچاناققا سې-
لىپ، مىس ئۈستىدە ئۆلتۈرگەي، قېنى شۇ مىسقا تەگسە،
مىس ئالتۇن بولغاي، دېيىلگەن. مەن بۇ سىرنى ئۆزلىرى-
دەك ئادىل پادىشاھتىن پىنھان تۇتۇشنى راۋا كۆرمىدىم.
شاھىمىزنىڭ گۈللەپ روناق تېپىشى، دۈشمەنلىرىمىزنىڭ
ھەسرەت - نادامەتتە قېلىشى ئۈچۈن جانابلىرىغا ئەۋەتتىم،

نامە تامام ۋەسسالام» دەپ شاھ ھۇزۇرىغا ئوردا جېسەكچىسى ئارقىلىق كىرگۈزۈپتۇ. بۇ خەتنى كۆرگەن شاھ پۈتۈن مەملىكەت خەلقىگە مىس توپلاش ھەققىدە پەرمان چۈشۈرۈپتۇ. بىر ئاي ئىچىدىلا چوڭ بىر مەيدان مىس قاچا - قومۇچلارغا توشۇپتۇ. مىسكەر، قازانچى، تۆمۈرچىلەر كېلىپ كۆرۈكلەر بىلەن مىس ئېرىتىشكە كىرىشىپتۇ. بىراق، مىس ئېرىشكە باشلىغان بىلەن يەتتە خىل بەلگىسى بار كىشى تېخى كەلتۈرۈلمىگەنكەن. دەل شۇ پەيتتە مۇدەررىس ئاخۇنۇم شاھ ھۇزۇرىغا كىرىپ سالام بەجا كەلتۈرۈپ، يەتتە خىل ئەيىبلىك كىشىنى ئۆزى بىلىدىغانلىقىنى ئىزھار قىپتۇ. بەلگە بويىچە ياساۋۇللار دەرھال ئەۋەتىلىپ، ئۇ موللا تۇتۇپ كەلتۈرۈلۈپتۇ. قارىسا، يەتتە خىل بەلگە تولۇق. پادىشاھ:

— دەرھال ئىجرا قىلىنسۇن! — دېيىش بىلەن كازاپ موللا مانچاناققا چىقىرىلىپ ئېرىگەن مىس ئۈستىدە ئۆلتۈرۈلۈپتۇ. قىزىغان مىس ئۈستىگە چۈشكەن قاندىن بەتبۇي پۇراقلار چىقىپتۇ. سەككىز كۈندىن كېيىن مىسلارنى پارچىلاپ قارىسا، مىس يەنىلا مىس تۇرغۇدەك، يوللانغان مەكتۇپنى دەرھال كەلتۈرۈپ قارىسا، مەكتۇپ يازغۇچىنىڭ ئىسمى يېزىلمىغانكەن.

«ھەي، — دەپتۇ پادىشاھ ئىچىدە، — بۇنىڭدىن كېيىن مۇنداق يالغان - ياۋىداق خەتلەرگە ئىشەنمىسەم بولغۇدەك». شۇنداق قىلىپ، مۈشۈكلەرنىڭ قىساسى ئېلىنىپتۇ.

ئۈچ يالغاندا قىز يالغان

بار ئىكەنۇ يوق ئىكەن، ئاچ ئىكەنۇ توق ئىكەن، تۈل-
كە ياساۋۇل ئىكەن، بۆرە ھاكاۋۇر ئىكەن، غاز كانايچى ئى-
كەن، ئۆردەك سۇنايچى ئىكەن، قاغا قاراقچى ئىكەن، سې-
غىزخان يالاقچى ئىكەن، پاقا پوستەكچى ئىكەن، يىلان
تۈگمەنچى ئىكەن. ئەنە شۇ زاماندا بىر پادىشاھ بولغانىكەن.
ئۇ پادىشاھنىڭ ئاي دېسە ئاي ئەمەس، كۈن دېسە كۈن
ئەمەس، ناھايىتى چىرايلىق بىر قىزى بار ئىكەن. قىز
بويىغا يەتكەندە، ئەتراپتىكى پادىشاھلارنىڭ شاھزادىلىرى
بەس - بەس بىلەن قىزغا ئەلچى ئەۋەتىشىپتۇ. پادىشاھ ئۇ-
نسىمۇ، قىز زادىلا ئۇنىماپتۇ.

بىر كۈنى پادىشاھ قىزىنىڭ ئالدىغا ئىنىكئانىسىنى
كىرگۈزۈپ، قىزىنى ياتلىق بولۇشقا كۆندۈرمەكچى بوپتۇ.
ئىنىكئانا پادىشاھنىڭ ئېيتقىنى بويىچە، راھەت - پاراغەت-
تىن، زىبۇزىننەتتىن، نەغمە - ناۋادىن، تاجۇ تەختتىن
سۆز ئاچقانىكەن، قىز:

— مەن ھاياۋاندىن پەرقلەنمەن، مال - بايلىقتىن

ئۈستۈنمەن. كىمكى شەرتىمنى ئادا قىلسا، شۇنىڭ گۈلدەن، — دەپتۇ.

ئىنىكئانا قىزنىڭ سۆزىگە ئەجەبلىنىپ، خەير، نېمەلىكى بولسا قېنى بىر ئاڭلاپ باقاي، دەپ ئويلاپتۇ، ئاندىن:

— خوش، شەرتىڭنى سۆزلە، قىزىم، مەن بىر ئوقاي، مۇناسىپ كەلسە، پۈتۈن ئالەمگە جاكار قىلاي، — دەپتۇ.
— ئۈچ يالغاندا قىرىق يالغاننى ئېيتالغان يىگىتكە ياتلىق قىلىنسام رازىمەن، مېنىڭ شەرتىم شۇ، — دەپتۇ قىز.

پادىشاھ ئىنىكئاندىن بۇ گەپنى ئاڭلاپ، ۋەزىر، ئۆلدەمالىرىنى چاقىرىپ، ئۇلارغا بارلىق شاھزادىلەرنىڭ ئەلچىلىرىگە قىزنىڭ شۇ شەرتىنى ۋە كىمكى راستىنى يالغان دېسە، بېشى ئېلىنىدىغانلىقىنى جاكارلاپ قويۇشنى بۇيرۇپتۇ.

ئۇزۇن ئۆتمەي بۇ گەپنى ئاڭلىغان مەملىكەتلەرنىڭ شاھزادىلىرى، چوڭ - كىچىك يۇرتنىڭ بەگزادىلىرى ۋە ھەرقايسى خانلىقنىڭ خانزادىلىرىسى كېلىشكە باشلاپتۇ، لېكىن بەزىلىرى بۇ شەرتنى ئادا قىلىشقا كۆزى يەتمەي، قىزنىڭ مېھرىدىن كېچىپتۇ. بەزىلىرى بولسا، قىزنىڭ ئوت - پىراقىدا شەرتنى ئادا قىلالماي باشلىرىنى ئۆلۈمگە تۈتۈپ بېرىپتۇ.

پادىشاھ ئاخىر ئىنىكئانا ئارقىلىق قىزغا بۇ شەرتنى

ئادا قىلىدىغان بىرەر ئەقىللىق شاھزادە، خانزادە ۋە بەگزادىنىڭ يوقلۇقىنى ئېيتىپتۇ، قىزنى ئەقىلسىزلىقتا ئەيىبلەپتۇ. لېكىن، قىز بۇنىڭغا زادىلا كۆنمەپتۇ. قىز ئىشەنچ بىلەن: «بۇنى ئېيتالايدىغان كىشى چىقىدۇ، دادام سەۋر قىلسۇن، ئەگەر چىقمىسا مەيلى» دەپتۇ.

شۇ تەرىقىدە كۈنلەرنىڭ كەينىدىن كۈنلەر ئۆتۈپتۇ، قىزنىڭ شەرتىنى نى - نى شاھزادىلەر، خانزادىلەر ۋە بەگزادىلەرنىڭ ئادا قىلالمىغانلىقى چۆچەك بولۇپ، ئېغىزدىن - ئېغىزغا كۆچۈپ تەرەپ - تەرەپكە تارقىلىپتۇ.

ئەمدى گەپنى مۇشۇ پادىشاھنىڭ شەھىرىگە قاراشلىق يىراق يېزىدىكى بىر كەمبەغەل موماينىڭ ئوغلىدىن ئاڭلايلى:

يىراق بىر يېزىدا ناھايىتى كەمبەغەل بىر موماي يا - شايدىكەن، ئۇنىڭ يالغۇز بىرلا ئوغلى بار ئىكەن، ئانا - بالا ئىككىسى ئەتىدىن كەچكىچە كىشىلەرنىڭ ئىشىكىدە ئىشلەپ، كۈنىنى ئاران ئۆتكۈزىدىكەن. يىگىت شۇنچە چاق - قان بولسىمۇ، بايلار ئۇنى زاڭلىق قىلىپ، ئۆز ئىسمىنى ئاتماي «گال» دەپ ئاتايدىكەن.

كۈنلەرنىڭ بىرىدە گال بۇ خەۋەرنى ئاڭلاپ، ئانىسىنىڭ ئالدىغا كىرىپ رۇخسەت سوراپتۇ. موماي ئوغلىنىڭمۇ قىز - نىڭ شەرتىنى ئورۇندىيالمىي ھالاك بولۇپ كېتىشىدىن ئەنسىرەپ، جاۋاب بەرمەپتۇ. گال ئانىسىنىڭ بۇ ئەندىشىدە -

سنى سەزگەندىن كېيىن، ئانىسىغا تەسەللى بېرىپ:
— خاتىرجەم بول، ئانا، قىزنىڭ شەرتىنى ئورۇندىماق
ئاسان، — دەپ، ئۆزىنىڭ راسلىغان سۆزلىرىنى بىر -
بىرلەپ دەپ بېرىپتۇ. ئانىسى ئىلاجسىز دۇئا قىلىپ رۇخ -
سەت بېرىپتۇ. گال پادىشاھنىڭ ئوردىسىغا قاراپ يول ئاپ -
تۇ. ئاز ماڭدىمۇ، كۆپ ماڭدىمۇ، بۇنىسى نامەلۇم، ئىشقىد -
لىپ، بىر كۈنى گال پادىشاھ ئوردىسىنىڭ ئالدىغا كەپتۇ.
ياساۋۇللار بۇ يىگىتنى كۆرۈپ، ئالدىنى توسۇپتۇ:

— سەن گاداي بۇ يەردە نېمە قىلىپ يۈرىسەن؟ —
دەپ قوغلاپتۇ. گال ئۇلارنىڭ گۇمانلىرىنى سېزىپتۇ - دە،
مۇنداق دەپتۇ:

— مەن ئوغرىمۇ ئەمەس، قاراقچىمۇ ئەمەس، لېكىن
بىر باينىڭ سادىق قولى. مەن شۇ باينىڭ پادىشاھتىن يو -
شۇرۇپ تىقىپ قويغان بورداق قويللىرى توغرىسىدا خەۋەر
بېرىشكە كەلدىم، لېكىن قويلارنىڭ سانىنى شاھنىڭ ئۆزد -
گە ئېيتىمەن.

ياساۋۇللار شاھقا خەۋەرنى يەتكۈزگەندىن كېيىن، ئاچ
كۆز شاھ خۇشاللىقىدىن گالىنى چاقىرىپ:

— قېنى، قويلار ھەققىدە چاققانراق سۆزلىگىن، —
دەپتۇ. گال ھېچبىر ھودۇقماستىن، تېتىكىلىك بىلەن:


— مەن ئاۋۋال سىلگە راسلىغان سۆزلىرىمنى ئېي -
تاي، قىزلىرىمۇ كېلىپ ئاڭلىسۇن. سىلى بۇنىڭ بىلەن
قويلارنىڭ نەدىلىكىنى بىلىلا، سىلى بىلمىسىلە، قىزلىرى

چۈشنىدۇ، — دەپتۇ. پادىشاھ قىزنى چاقىرىشقا مەجبۇر
بوپتۇ. گال يالغانى باشلاپتۇ:

بىرىنچى يالغان

— ئۇلۇغ شاھىم، مېنىڭ ئېتىم گال، ئۆزۈم بىر
كەمبەغەل، دادامدىن يالغۇز قالغان يېتىم مەن. لېكىن، مەن
ناھايىتى ئۇزۇن ئۆمۈر سۈرۈپ، ئۆلە - ئۆلە، ئاخىر ئاكا -
ئۇكا بولۇپ ئۈچىمىز قالدۇق. مەن بۇنىڭغا ھەيرانمەن،
لېكىن ئەجەبلەن.

مەيمەن. بىز ئۈچ
بولغاندىن كېيىن
ئارىمىزدا دوست -
لىق، بۇرادەرلىك
پەيدا بولدى،
بىراق بىر - بىر -
رىمىزنىڭ كىم -
لىكىنى بىلمەيتە -
تۇق ھەم تونۇش -
مايتتۇق. شۇ
چاغدا ئۈچىمىزغا
قارىساق كىيگەن
كىيىملىرىمىزنىڭ



گۈزەللىكىگە ئەقلىمىز ھەيران قالدى: بىرىمىزنىڭ ياقىسى
يوق، بىرىمىزنىڭ ئېتىكى يوق، يەنە بىرىمىزنىڭ غولى
يوق. بىز شۇنداق قىلىپ، ئىككى ئەمازۇلمەتتە ئۇچىردىمىز.
شار، دېگەندەك، بىر چۆلىدىكى سايدا بىر - بىرىمىز بىلەن
مۇڭداشساقمۇ ئاڭلىماستىن، بىللە ماڭساقمۇ كۆرمەستىن،
يولدا يۈرمەي، چەتكە چىقماي، ئوتتۇرىدا مېڭىپ كېتىۋەردىمىز.
دۇق. خېلى يول ماڭغاندىن كېيىن، يول ئۈستىدە ئۈچ
تەڭگە ئۇچراپ قالدى. كۆزىمىزنى يۇمۇپ قارىساق، بىرىمىزنىڭ
تامغىسى يوق، بىرىمىزنىڭ رەڭگى يوق، يەنە بىرىمىزنىڭ ئېغىرى -
لىقى يوق ئىكەن. بۇ ئۈچ تەڭگىنى مۇشتلاشساقمۇ ئەرر
قىلىشماي، تەڭ بولمىسىمۇ ياخشى - يامىنىنى سۈرۈش -
تۈرمەي، ئادالەتلىك بىلەن بۆلۈشۈۋالدۇق. يەنە مېڭىۋەردىمىز.
دۇق، مېڭىۋەردۇق، يول ماڭساقمۇ مىدىرلىماي، سۈيى يوق
كۆلى بار بىر سايغا چۈشتۇق...

سۆز مۇشۇ يەرگە كەلگەندە، پادىشاھ شۇنداق غەزەپكە
كەپتۈكى، سۆز قىلالماي ھوشىدىن كېتىپتۇ، بىرھازادىن
كېيىن ھوشىغا كېلىپ، گالىنى مىدىرلاتماي بېشىنى ئې -
لىشىنى بۇيرۇپتۇ. گال ناھايىتى مەردلىك بىلەن تېتىك
تۇرۇپ، مىيىقىدا كۈلۈپتۇ:

— ئۇلۇغ شاھىم، مەن ئېيتاي، سىلى ئاڭلىسىلا،
كالىم چىپىلماس، سۆزۈم توختىماس، سۆزىدە تۇرمىغان
ئادەم بولماس. ھازىرچە ئىختىيارنى قىزلىرىغا بەرسىلە،
قىزلىرى بۇيرۇق قىلسۇن، — دەپتۇ.

تەختنىڭ ئارقىسىدا تۇرۇپ گالنىڭ ئېيتقان ھەممە
سۆزلىرىنى ئاڭلاپ، سۆزلەۋاتقان يىگىتنىڭ ئېتى گال
بولسىمۇ، سۆزى بال ئىكەن، دېگەن خيال بىلەن ئۇنىڭ
سۆزلىرىنى زوق بىلەن ئاڭلاپ ئولتۇرغان مەلىكە تەختنىڭ
ئالدىغا چىقىپ:

— كىشى جاناندىن جانىن ئايارمۇ؟ كۆرۈڭ، پەرۋاند-
لەر ئوتتىن يانارمۇ؟ ھەقىقەت ئەزىز جاندىن ئۈستۈن دېگەن
قىلىچ ئالدىدا تەسلىم بولارمۇ؟ ئەقىللىق كىشىلەر باش-
قىلارنىڭ سۆزىنى ئاخىرغىچە سەۋر - تاقەت بىلەن ئاڭلى-
يالايدۇ... قېنى، ئاڭلاپ باقايلى! — دەپ، يىگىتكە ئىشا-
رەت قىپتۇ. پادىشاھ نېمە دېيىشىنى بىلەلمەي قاپتۇ. پا-
دىشاھنىڭ ئەتراپىدا ئولتۇرغان ئوردا ئۆلىمالىرى، ۋەزىر-
لىرى قۇللۇق قىلىشىپ، مەلىكىگە تەزىم قىلىپ ئولتۇ-
رۇشۇپتۇ. گال يەنە سۆزلەپتۇ:

— سۈيى يوق كۆلى بار بىر سايغا چۈشتۇق. سۈيى
يوق كۆلدە ئۈچ بېلىق ئويناقلاپ ئۈزۈپ يۈرۈپتۇ. بۇ بى-
لىقلارنىڭ ئىككىسى ئۆلۈك، بىرىنىڭ جېنى يوق ئىكەن.
بىز ھېلىقى بېلىقلارنى ئېلىپ، ئېتىكى يوقنىڭ ئېتىكىگە
سېلىپ، سايىدىن چىقىپ يولغا چۈشتۇق، يولدا ماڭماي،
يولدىن چىقماي كېتىۋەردۇق، كېتىۋەردۇق، قارىساق ئالدى-
مىزدا ئۈچ ئۆي كۆرۈندى، بىز شۇ ئۆيلەرگە كەلدۇق.
ئىككى ئۆينىڭ تېمى يوق. بىرىنىڭ ئورنى يوق. بىز ئورنى
يوق ئۆيگە كىرسەك، ئۈچ قازان تۇرۇپتۇ. قازانلارنىڭ ئىك-

كسى تۆشۈك، بىرىنىڭ تۈۋى يوق. ئېتىكى يوق ئاكام
ئېتىكىدىكى جېنى يوق بېلىقنى ئېلىپ، تۈۋى يوق قازانغا
سالدى. بىز ئۇنى پىشۇرماقچى بولۇشتۇق، قارساق، ئوتۇن
يوق، شۇنىڭ ئۈچۈن ئوت ياقماي، ئوتۇننى ئايماي قالا.
ۋەرسەك، قازان قاينماي گۆشى پىشىپ، سۆڭىكى مىلىق -
مىلىق بولۇپ كېتىپتۇ، يەپ باقساق، ئىسسىقمۇ ئۆتمەپتۇ،
نېمە بولسا بولسۇن دەپ، ئۈچىمىز راسا يېدۇق، يېگەندىمۇ
بىر - بىرىمىزنى تەكلىپ قىلىشماستىن يەۋەردۇق.
بىراق، يېگەن گۆش قورسىقىمىزنىڭ بىر بۇرجىكىگىمۇ
كەلمەپتۇ. ئويللىساق قورسىقىمىز راسا تويۇپ كېتىپتۇ.
كەتمەكچى بولدۇق. ئۆيدىن چىقايلى دېۋىدۇق، ئىشكىتىن
پاتىمدۇق. ئامالنىڭ يوقلۇقىدىن، ئىلاجىنىڭ توللىقىدىن
تام تۆشۈكىدىن چىقىپ كەتتۇق.

يەنە يول يۈردۈق، يول يۈرگەندىمۇ مول يۈردۈق، يۈرد -
ۋېرىپ بىر ئېتىزغا چىقىپ قالدۇق. قارساق، ئۈنمىگەن
چىغ تۈۋىدە تۆرەلمىگەن توشقان يېتىپتۇ. شېخى يوق دە -
رەختىن پۈتمىغان چوماقنى ئېلىپ، ھېلىقى توشقاننى
راسا بىر ئۇرۇۋىدۇق، توشقان جىم يېتىپ، يۈگۈرگەن پې -
تى كولىمىغان ئورغا چۈشۈپ جان بەردى. توشقانغا پىچاق
سالماي، قول تەگكۈزمەي سويساق، چىقتى ئون پاتمان
گۆشى، يىگىرمە پاتمان چاۋىسى، ئالتە ئايدىن بېرى يەۋا -
تىمىز، ھېلىمۇ بار تەڭ - يارتىسى. شۇنىڭدىن بۇيان بىز
ئاج قېلىپ، ئاكام مەندىن خاپا بولۇپ، ئۆزى بىلگەن يەر -

گە كەتتى. يىگىرمە پاتمان چاۋا ياغ ماڭا قالدى. بۇ ياغنىڭ
ھەممىسىدە چورۇقۇمنى ياغلىدىم، ياغ چورۇقۇمنىڭ بىرىگە
يەتمىدى. خەير، شۇنداق بولدى. ھېرىپتىكەنمەن، ئۇخلاۋات-
سام بىر چاغدا جاھان زىلزىلىگە كېلىپ غوۋغا كۆتۈرۈلۈپ
كەتتى. ئويغانسام، چورۇقلىرىم: «ساڭا ياغ تەگدى، ماڭا
يوق» دەپ، گالاچلىتىپ مۇشتلىشىپ، قاپاقلىرىنى يېرىد-
شىپتۇ، سۆزۈمگە كۆنمىدى، مەسلىھەتكە كىرمىدى. ئىلاج
يوق، ئاخىر چورۇقلىرىمنىڭ ئىككى قولىقىدىن تۇتۇۋېلىپ
ھەر بىرىنى ئۈچ شاپىلاقىتىن ئۈرۈپ: «جىم تۇرۇش، ئەمدى
ئۈرۈش» دەپ، يەنە ئۇيقۇغا كەتتىم. بىر ۋاقتىدا ئويغىنىپ
قارىسام، ياغلانغان چورۇقۇم غولى يوق چاپنىمنى سالدۇ-
رۇۋېلىپ، ئۆزى يېپىنىپ راسا ئۇخلاۋېتىپتۇ، ياغ تەگمى-
گىنى خاپا بولۇپ قېچىپ كېتىپتۇ. ياغلانغان چورۇقۇمنى
ئويغىتىپ، بىر كەسلەنچۈكنى ھارۋىغا قېتىپ يولغا راۋان
بولدۇق. چورۇقۇم ھارۋىنى ھەيدىدى، مەن يول كۆرسەتتىم،
شۇنداق قىلىپ، مىڭ بىر مۇشەققەتتە ئۆيگە ئاسانلا يېتىپ
كەلدىم.

مەن ئۆيدىن چىقىش ۋاقتىدا ئۆيدە بىر موماي، بىر
خوراز بار ئىدى، قايتىپ كەلسەم ئۆي يوق، ئۆي بولسىمۇ
ئورنى يوق، تېمى بولسىمۇ لېيى يوق، ئەتراپقا قارىسام،
ھېچنېمە يوق. ماڭا بۇ تازا تارتقۇلۇق بولدى. ئەمدى ئۆي-
نى، موماينى، خورازنى نەدىن تاپاي، پادىشاھىم؟ ! ئەرزىمنى
بايان قىلاي دەپ، ھۈزۈرلىرىغا كەلدىم، — دەپ، گال

ئېڭىكىنى سىلاپ خاتىرجەم تۇرۇپتۇ.
پادىشاھ گال ئېيتىۋاتقان ھېكايىنىڭ مەنىسىگە
يېتەلمەي، ئەتراپىدىكى ۋەزىر، ئۆلىمالىرىغا قارايتۇ. ئۆلد-
مالىرىدىن بىرى پادىشاھقا:
— گالنىڭ ئېيتقانلىرىنىڭ ھەممىسى يالغان، يالغان
ئېيتقان كىشى شاھ خەنجىرىنىڭ ئوزۇقىدۇر، — دەپتۇ.
قىز بۇ سۆزگە كايىپ:
— ھۆرمەتلىك ئاتا، گالغا رۇخسەت قىلىشىڭىز، ھېكا-
يىسىنىڭ ئاخىرىنى يەنە ئېيتسا، — دەپتۇ. پادىشاھ جاۋاب
بەرگۈچە، گال:
— تەقسىر... — دەپ سۆزىنى باشلاپتۇ:

ئىككىنچى يالغان

— تەقسىر، ئاڭلاۋاتىلا، موماي يوق، خورازمۇ يوق،
چورۇقۇمنىڭ بىرى تېخى يوق. بۇلارسىز ياشىماق تېخى
تەس. شۇڭا، دېمىم ئىچىمگە چۈشتى، كۆڭلۈم بۇزۇلدى.
خەير دېدىم. موماي، خوراز، چورۇقنى يەنە بىر ئىزدىدىم.
ماڭدىم، مېڭىۋەردىم، ئورنۇمدا قېلىۋەردىم. شۇنداق قى-
لىپ، بىر قىشلاققا يەتتىم. خورنىم شۇ قىشلاقتا بىر
بايغا ئىشلەۋېتىپتۇ، باينىڭ دېھقانچىلىق ئىشلىرى پەقەت
شۇ خوراز بىلەن مېڭىۋېتىپتۇ. خورنىم بىلەن كۆرۈش-
تۈم، قۇچاقلىشىپ سۆيۈشتۈم. بىر - بىرىمىزنى شۇنچە-

لىك سېغىنىپ كېتىپتۇقكى، كۆرۈشە - كۆرۈشمەي، يىغ-
لىشىپ كېتىپتۇق. خورىزم بايغا ئالتە ئاي كېچە - كۈن-
دۈز ئىشلەپتۇ. خورازنى ئېلىپ كېتىش ئۈچۈن باي بىلەن
سۆزلەشتىم، بولمىدى، سوقۇشتۇم، بولمىدى. بايغا بۇ
ئىشلار ئەرمەك بولدى، ئاخىر ھەققىگە بىر جۇۋالدۇرۇز
بەرمەك بولدى. باي بۇنىڭغىمۇ ئاسان كۆنىمىدى. جۇۋالدۇ-
رۇزنى ئالغىنىمغا خۇش بولدۇم، خۇش بولۇپ، يەنە يولغا
چىقماق بولدۇم، لېكىن خورىزم ئۆنىمىدى، ئۇ يەنە ئۈچ
ئاي ئىشلەپ، ئاندىن ھەققىنى تولۇق ئېلىپ قايتماق بول-
دى. مەن جۇۋالدۇرۇزنى ئېلىپ خۇرجۇنۇمغا سېلىپ، خو-
رىزمغا خەير دەپ، ئارقامدىن تېز كەل دەپ، يەنە يولغا
راۋان بولدۇم، موماي بىلەن بىر پاي چورۇقنى ئىزدەپ
كېتىۋەردىم، كېتىۋەردىم، ھېچ يەردىن تاپالمىدىم، ئېگىز
تاغلارنىڭ ئۈستىگە چىقىپ پۈتۈن ئالەمگە قارىدىم، كۆرۈن-
مىدى، ئاخىر بىر قېلىن جاڭگالنىڭ ئىچىدىكى چوڭقۇر
ھاڭغا چۈشۈپ قارىسام، يەتتە تاغنىڭ ئۇ تەرىپىدە، يەتتە
دەريانىڭ بۇ تەرىپىدە، بىر كىچىك ئۆستەڭ بويىدا موماي
كىر يۈيۈپ ئولتۇرۇپتۇ، بېرىپ يىغلاپ كۆرۈشۈپ: «كېتەي-
لى، ئانا، يۈر» دېسەم، «بايغا ئىشلىگىلى ئالتە ئاي بولدى،
توققۇز ئاي بولغاندا ھەق بەرمەكچى، ھەققىمنى ئالماي
كەتمەيمەن» دەپ ئۆنىمىدى. مەن قايتىپ كېتىشكە تەمشە-
لىۋىدىم، ئۇسساپ كەتكىنىمگە ئۈچ كۈن بولغانلىقى ئې-
سىمگە چۈشتى. ھاۋا ناھايىتى ئىسسىپ قايىناپ تۇرغان

بىر چاغ ئىدى. مەن دەريا بويىغا بارسام، سۈيى غاچچىدە توڭلاپ كېتىپتۇ، مۇزنى چىقىشقا تاش تاپالماي، بېشىمنى قۇلقىمدىن تۇتۇپ بىر قويغانىدىم، مۇز يېرىلدى، سۈنى راسا ئىچتىم، ئۇسسۇزلۇقۇم قېنىپ، يەنە يولغا چۈشتۈم، بىر يەرلەرگە بارغاندىن كېيىن قارىسام، بېشىمنىڭ تېڭى يوق، ئويلىسام دەريادا قاپتۇ، جۇۋالدۇرۇزغا قارىسام ئۇنىڭ بىسى يوق. شۇنىڭ بىلەن «ئاپلا» دېدىم - دە، بېشىمنى تېپىشنى ئۇنتۇپ موماينى ئالغىلى باردىم. ۋاقىت ئۈچ ئاي. غا توشقاندى. موماي يوق، سۈرۈشتۈرسەم، ئىش ھەققىنى ئالماقچى بولغىنىدا باي مومايغا تۆھمەت توقۇپ، ئۇنى دەسسەپ ئۇرۇپ ئۆلتۈرۈپ قويۇپتۇ. مانا پادىشاھىم، ئەھۋال شۇ! ھەممە تارتقۇلۇق پىقىرلارغىمۇ؟ ئويلاپ كۆرسىلە، دەرگاھلىرىغا شۇنى ئېيتقىلى كەلدىم، - دەپ جاۋاب كۈتكەندەك تۇرۇپتۇ.

پادىشاھ ھودۇقۇپ، ۋەزىر - ئۆلىمالىرىغا قارايتۇ، ئە - قىل سورىغاندەك قىلىپ، كۆزىنىڭ قۇيرۇقىدا مارايتۇ. ۋەزىرلەردىن بىرى:

- يالغانچىنىڭ بۇ ئېيتقانلىرى پادىشاھقا ھاقارەت. پادىشاھىمىزنىڭ زامانىسىدا بۇنداق ئادالەتسىز ئىشلارنىڭ بولۇشى مۇمكىن ئەمەس! - دەپ تۇرۇشىغا، گال: - تەقسىر، تېخى گەپ بۇ يەردە! - دەپ سۆزىنى يەنە باشلاپتۇ:

ئۈچىنچى يالغان

— موماينىڭ خۇن قىساسىنى ئېلىش ئۈچۈن باينىڭ ئۆيىگە بېرىپ، ياقىسىدىن سۆرەپ، شەرىئەتكە ئېلىپ بار-
دىم. شەرىئەت ئۇنداق دەپ، مۇنداق دەپ، موماينىڭ خۇنىغا
بىر ئېشەك بۇيرۇپ، «شەرىئەتنىڭ ھۆكۈمى قەرز، ئادا قى-
لىش پەرز» دەپ، يولغا سالدى. موماي ئۈچۈن يىغلاپ، نا-
ئىلاج ئېشەكنى مىنىدىم - دە، يولغا چىقتىم. كەڭ دەشت
- باياۋاندا كېتىۋاتسام، قىرىق كارۋان ئۇچراشتى. ئۇلارنىڭ
بىرى ماڭا قاراپ: «ھەي گال، ئېشەكنىڭ يېغىر بولۇپ قاپ-
تۇ، باشقىدىن توقۇۋال» دېدى. ئېشەكتىن چۈشۈپ قارد-
سام، راستتىنلا ئېشەكنىڭ دۈمبىسىنى يېغىر بېسىپ كې-
تىپتۇ. بۇنى قانداقمۇ ساقايتارمەن دەپ، كارۋانلاردىن
سورسام، كۆيدۈرۈپ باسقۇن دەپ، بىر دانە ياڭاق بەردى.
ياڭاقنى كۆيدۈرۈپ بېسىۋىدىم، بىردىنلا ئېشەكنىڭ دۈمبى-
سىدىن بىر تۈپ ياڭاق دەرىخى ئۈنۈپ چىقتى، ھەش -
پەش دېگۈچە كۆكلەپ، چېچەكلەپ كەتتى، ياڭاقلىرى پى-
شىپ قالدى. ئېشەك ياڭاقنى كۆتۈرەلمەي بېلى ئېگىلىپ،
قورسقى يەرگە يەتتى. مەن ياڭاقلىرىنى چۈشۈرۈش ئۈچۈن
ئېشەكنى يېتىلەپ شۈڭگۈرلىككە ئېلىپ باردىم. كۈچۈمنىڭ
بارىچە ياڭاققا چالما ئېتىشقا باشلىدىم، لېكىن بىر تالمۇ
ياڭاق چۈشمىدى. شۇنچىۋالا ياڭاقتىن بىرەرسى چۈشمىگە-
نىگە ئىچىم پۇشۇپ، ئاستا ئاۋايلاپ ياڭاقنىڭ تۆپىسىگە

چىقتىم. قارىسام،
ياڭاقنىڭ ھەممىسى
شور باغلاپ كېتىپ-
تۇ. شاختىن شاخقا
چىقىپ كۆزدىن
كەچۈرسەم، ياڭاق
دەرىخىنىڭ ئۈستى
ئېتىزغا ئايلىنىپ
قايتۇ، بىر تەرىپىدە
بىر ئۆستەڭ سۇ
شارقىراپ ئېقىۋې-
تىپتۇ، بىر تەرىپىدە-



دە تاۋۇز تېرىلغان ئېتىز تۇرۇپتۇ. مەن تاۋۇزنى پەرۋىش
قىلىپ ئۆستۈردۈم. پىلەكلەردىن ھەر يوغان تاۋۇزلار
چۈشكىلى تۇردى، نېمىسىنى دەيلا، بىردەمدە ھەممىسى
شالاقلاپ پىشتى. مەن بىر كۈنى پىچىپ يەي دەپ، بىر تا-
ۋۇزنى ئۈزدۈم، پىچاقنى شۇنداق سېلىشىمغا تاۋۇز تاراسلاپ
يېرىلىپ، پىچاق تاۋۇزنىڭ ئىچىگە چۈشۈپ كەتتى. پىچاق-
نى ئالاي دەپ، تاۋۇزنىڭ ئىچىگە چۈشتۈم، قارىسام، پىچاق
ئاقىمۇ يوق، كۆكتىمۇ يوق، ئىزدەپ تاپالماي يۈرسەم،
بىر ئادەم ئۇچراشتى. ئۇنىڭدىن:

— ئاكا، پىچاق كۆردىڭىزمۇ؟ — دېسەم، ئۇ ئادەم:
— ئاۋۋال سەن ماڭا جاۋاب بەر، ئەسلىدە بىز قىرىق

كارۋان ئىدۇق، ھەر بىرىمىزدە قىرىقتىن ئۇلاغ بار ئىدى،
يوقتىپ قويۇپ تاپالمايۋاتىمىز، كۆردۈڭمۇ؟ — دەپ
مېنىڭدىن سورىدى.

— پادىشاھىئالەم، دەرگاھلىرىغا شۇنى ئېيتقىلى كەل-
دىم، ئېيتىدىغىنىمنى ئېيتىپ بولدۇم، ئەمدى قۇلىقىم
سىلىدە، — دەپتۇ گال.

پادىشاھ ۋەزىر، ئۆلىمالىرىنىڭ مەسلىھەت بېرىشىنى
ئۆتۈنۈپتۇ، ئۇلار ھېچبىر مەسلىھەت بېرەلمەپتۇ. ئۆل-
مالاردىن بىرى ئورنىدىن تۇرۇپ:

— بۇنى خىزىردىن باشقىسى بىلمەس، — دەپ تۇرۇ-
شىغا، پادىشاھنىڭ قىزى:

— بۇنى بىلمىگەن تەبىر بېرەلمەيدۇ. يىگىت مېنىڭ
شەرتىمنى ئادا قىلدى. دادا، ئەمدى تويغا رۇخسەت قىلسى-
ڭىز، — دەپتۇ.

پادىشاھ رازىلىق بېرىپ، ۋەزىر ۋە ئۆلىمالىرىنى تويغا
ھازىرلىق قىلىشقا بۇيرۇپتۇ.



ئۈچ ئىخەق

بۇرۇن بىر يۇرتتا ئۈچ كىشى بار ئىكەن، ئۈچىلىسى يىگىت ئىكەن، يىگىت بولغاندىمۇ قۇرۇق سۆلەت، بىكار تەلەپ، تايىنى يوق ئىكەن. ئۇلار يازنىڭ تازا ئىش قايىنغان بىر كۈنىسى، تاماشا قىلىمىز، گۈل قىسمىز دەپ، بەش-ئېرىق دېگەن يەرگە مېڭىپتۇ، بىر پېشىنى ئۈستۈن، بىر پېشىنى تۆۋەن قىلىشىپ كېتىپ بارسا، ئۆزى راسا كېلىشكەن، چاچلىرى تېقىمىغا چۈشكەن نوچى بىر ئايال ئۇچراپتۇ. چوكان بۇلارغا تەبەسسۇم بىلەن تەزىم قىپتۇ. يىگىتلەر ھاڭۋېقىپ بىر - بىرىگە قارىشىپ تۇرۇپتۇ. ئاڭ-غىچە ئۇ چوكان خېلى يەرگە كېتىپ قاپتۇ. بۇلارنىڭ ھەر-بىرى ئۆز ئالدىغا كۈلۈشۈپ، ماختىنىشىپ، شۇ يەردىن خېلى يەرلەرگىچە بېرىشىپتۇ. بىر ھازادىن كېيىن بىرى ئارقىسىغا قاراپ قولىنى كۆتۈرۈپ:

— نېمىدېگەن كېلىشكەن چوكان، ماڭا سالام قىلدى، كۆردۈڭلارمۇ؟ — دەپ كۆرەڭلەپتۇ. ئىككىنچىسى ئۇنىڭ قولىنى تارتىپ چۈشۈرۈپ:

— نېمە دەيسەن؟ ماڭا سالام قىلدى، ماڭا! — دەپتۇ.
ئاڭغىچە ئۈچىنچىسى تاقەتسىزلىنىپ:

— بىكار ئېيتىسىلەر، ئاكاڭغا سالام قىلدى،
ئاكاڭغا! — دەپ ۋارقىراپتۇ. بۇ ئۈچەيلەن تالشا - تالد-
شا، ئاخىر جالاقلىشىپ مۇشتلىشىپ كېتىپتۇ. شۇ ئارىدا
بۇ يەرگە كېلىپ قالغان بىر بوۋاي ھەيران بولۇپ:

— توختاڭلار، ھاي توختاڭلار، نېمە ئۈچۈن مۇشتلى-
شىسىلەر؟ — دەپ سوراپتۇ. ئۈچەيلەن تەڭلا:

— قارىمىلا، بىر چوكان تەزىم قىلىپ ئۆتۈۋىدى، شۇ
تەزىمنى تالىشىپ قالدۇق، — دەپتۇ. بوۋاي:

— مانا قىزىق! سىلەر مۇنداق ئۇرۇشۇپ تۇر-
غۇچە شۇ چوكاننىڭ ئۆزىدىن سورىساڭلار بولمامدۇ؟ —
دەپتۇ.

ئۈچ يىگىت بوۋاينىڭ مەسلىھەتى بويىچە ھېلىقى چو-
كاننىڭ ئارقىسىدىن يۈگۈرۈپ بېرىپ، ئارقا - ئارقىدىن
ھۇقۇيتۇپتۇ:

— خېنىم! ۋاي خېنىم! سەل توختىسىلا، بايا قا-
سىمىزغا سالام قىلىدىلا، قايسىمىزغا؟ — دەپ سوراپتۇ.
چوكان توختاپتۇ ۋە بۇلارنىڭ قىلىقلىرىغا ھەيران بولۇپ:
— قايسىڭلار بەك ئەخمەق بولساڭلار، شۇنىڭغا تەزىم
قىلدىم، — دەپ، يولىغا راۋان بوپتۇ.

— مەن ئەخمەق، مەن بەك ئەخمەق، — ئۈچەيلەن
شۇنداق دېيىشىپ، يەنە مۇشتلاشقىلى تۇرۇپتۇ. ئاڭغىچە

ھېلىقى بوۋاي ئارقىسىدىن يېتىپ كېلىپ:
— يەنە نېمىدەپ ئۇرۇشۇۋاتىسىلەر؟ — دەپ سورايتۇ.
بۇلار بولغان ۋەقەنى ئېيتىپتۇ. بوۋاي:
— ئۇنداق بولسا، سىلەر ئۆزۈڭلارنىڭ ئەخمەقلىد-
قىڭلارنى بىر - بىرلەپ ئېيتىپ بېرىڭلار، ئاندىن قايدى-
سىڭلارغا سالام قىلغانلىقىنى ئايرىپ بېرەي، — دەپتۇ.
شۇ يەردىلا: «مەن ئېيتاي، مەن» دەپ، بىرىنچىسى سۆز
باشلاپتۇ:


— قارىسلا، تاغا، بىر كۈنى ئۆيگە كىرىپ ئىسسىناي
دەپ شۇنداق ئوچاققا يېپىلسام، ئوچاق ئالدىدىكى كۈل
دومباق بولۇپ تۇرۇپتۇ. قولۇمغا كۆسەينى ئېلىپ، كۈلنى
پاتاڭگۈشلىسام^① قولۇمغا تۆت تۇخۇم چاچراپ چىقتى. دەر-
رۇ بىر تۇخۇمنىڭ شاكىلىنى سويۇۋېتىپ ئاغزىمغا كاپىدە
سالىدىم. سېلىپ تۇرسام، ئىچكەركى ئۆيدىن ئانام چىقىپ
قالدى. ئانامدىن ئۇياتقۇم كېلىپ، ئاغزىمنى چىڭ يۇمۇۋال-
دىم ۋە قوۋۇزۇمنى پوزنەك قىلىپ تۇرۇۋالدىم. ئاڭغىچە
دادام كىردى:

«ۋاي ئوغلۇم، نېمە بولدى، ئېڭىڭنىڭ ئېشىپ قالد-
مۇ؟» دەپ سورىدى. كۆزۈمنى پارقىرتىپ:
«ھىم» دېدىم. دادام ئانامغا بىرىنچىلەرنى دەپ تالاغا
يۈگۈردى. ئانام:

«ئاڭغىڭنى جىم تۇت» دەپ، نېرى كەتمەي قادىلىۋال.

① پاتاڭگۈش — قاغىلىق شېۋىسىدە قوچۇش، ئاخشۇرۇش دېگەن سۆز.

دى. ھېچقانچە ۋاقىت
ئۆتمەي، دادام بىر سا-
تىراشنى باشلاپ كىردى.
«بالامنىڭ قوۋۇزى
پوزنەك بوپ قايتۇ، يامد-
نىغا ئۆرۈلۈپ كەتمد-
سۇن، يېرىپ ئېلىۋەتسە-
لە» دېدى.



ساتىراش ئۈستىدە-
سى بىلەن قوۋۇزۇمنى
ياردى. «مانا، قېپى چىق-
تى» دەپ تۇخۇمنىڭ ئې-
قىنى ئالدى، «مانا، يىرىڭى چىقتى» دەپ سېرىقىنى ئالدى.
شۇنداق قىلىپ، ھەممىسىنى ئېلىۋەتتى، ساقايسۇن، دەپ
ئاغزى - بۇرنۇمنى تېڭىۋەتتى... مەن قاراپ تۇرۇپ ياڭد-
قىمنى يارغۇزغان مانا شۇنداق ئەخمەقمەن.

— شۇمدى سېنىڭ سۆزۈڭ؟ — دەپ ئىككىنچىسى
سۆز باشلاپتۇ، — سېنىڭ ئەخمەقلىقنىڭ مېنىڭ ئەخمەقلى-
قىمغا سۇ قويۇپ بېرەلمەيدىكەن. قارىسلا، تاغا، مېنىڭ
بىر ئاغىچام^① بار ئىدى، مەن ئۇنىڭغا ناھايىتى ئامراق
ئىدىم. بىر كۈنى بازارغا بارغىلى قوپسام، ئاغىچام: «ھوي،
ماڭا ئىككى پۇللۇق ئۇپا ئالغاچ كەلسە جۈمۇ» دېدى. شۇ

① ئاغىچا — قاغىلىق شېۋىسىدە خوتۇنۇم دېگەن سۆز.

يەردىن بازارغا بارغۇچە ئاغزىمدىن چۈشۈرمەي، «ئۇپا، ئۇپا،
ئۇپا» دەپ باردىم. بازارنىڭ قېشىغا كەلگەندە ئالدىمغا يوغان
بىر ئېرىق ئۇچرىدى. ئالدىمغا بىر، كەينىمگە بىر مېڭىپ،
ئېرىقتىن بىر ئاتلىۋىدىم، ئۇيانغا يۇمىلاپ چۈشتۈم. ئور-
نۇمدىن تۇرسام، ئاغزىمدىكى ئۇپا ھېلىقى ئېرىققا چۈشۈپ
قايتۇ. ئېرىقنىڭ ئىچىگە سەكرەپ كىرىپ سۈنى ئىككى
كۈنگىچە مالتىلاپ ئىزدىدىم. شۇنداق ئىزدەپ تۇرسام، بىر
ئادەم كېلىپ: «نەچچە كۈندىن بېرى بۇ سۈنى ئەجەب ئىز-
دەپ كەتتىڭ، نېمەڭ يىتىپ كەتكەنتى شۇنچىۋالا؟» دەپ
سورىدى. «سودىلىقىم ئاغزىمدىن سۇغا چۈشۈپ يىتىپ
كەتتى، يا يادىمدا يوق، يا سۇدا. شۇنى ئىزدەۋاتىمەن» دې-
ۋىدىم، ئۇ كىشى: «سەن مۇنداق ئىزدەپ تاپالمايسەن، ئۇ-
نىڭدىن كۆرە مەدرىسىدىكى ھەزرىتىمنىڭ قېشىغا بېرىپ
سورساڭ، يادىڭغا سېلىپ قويدۇ» دېدى. شۇ يەردىن مەد-
رىسىگە بېرىپ ۋەقەنى ئېيتىۋىدىم، ھەزرىتىم بىر كۈلۈپ،
بىر ئۆڭۈپ: «نېمە دەيدىكەن دەپتىمەن بەچچىغەرنى... مالڭ
مەدرىسىنى قالايمىقان قىلماي!» دەپ قوغلىدى. مەن ئۇ-
نىماي: «سادىغىلىرى كېتەي، ئاخۇنۇم! سىلنىڭ خوتۇن-
لىرىمۇ شۇنداق سودا بۇيرۇغان بولغىدى، بىر ئېيتىپ
بەرسىلە» دەپ تۇرۇۋالدىم. يەنە كايىپ كەتتى. كەشىنىڭ
ئۇچۇپ كەتكىنىگە قارىماي كاسامغا نەچچىنى تېپىۋەتتى،
بولمىدى. ئاخىر: «سەن بەش ئېرىق كوچىسىدىكى جىگدە تۈ-
ۋىگە بارساڭ، ئۇتتۇرۇۋەتكەن قىمارۋازلاردىن بىرى يولۇقد-

دۇ، شۇنىڭدىن سورىساڭ، ھەممە ئىش جىمقىدۇ» دېدى. بارسام، راست دېگەندەك بىر قىمارۋاز ئۆزى بىلەن ئۆزى سۆزلىشىپ ئولتۇرۇپتۇ. «ماڭا قارىسىلا» دەپ ۋەقەنىڭ ھەممىسىنى ئۇنىڭغا ئېيتىۋىدىم، خاپا بولۇپ كەتتى، ئاغ-زىغا كەلگەننى دەپ سەكرەپ كەتتى: «مەن بىر مىنۇت ۋاقتىمنى خوتۇنۇمنىڭ ئۇپىسىغا تەڭ قىلمايمەن!» دەپ، مۇشت بىلەن ئوننى ئۇرۇپ، پەشۋا بىلەن سەككىزنى سالا-دى. «ۋاي ھەشقاللا، ئۇپا، ئۇپا، ئۇپا... سىلى دېمىسىلە، يادىمغا يەتمەيتتى، ئاكا» دەپ، ئارقامغا ياندىم...

گەپ شۇ يەرگە يېتە - يەتمەيلا ئۈچىنچىسى سۆز باشلاپتۇ:

— نېمە دەيدىكەن دېسەم... سېنىڭ ئەخمەقلىقىڭ مې-نىڭ ئەخمەقلىقىمغا ياماقمۇ بولمايدىكەن. مەن خوتۇنۇمغا سەندىنمۇ بەكرەك ئامراق ئىدىم. قارىسىلا، ئاكا، بىر كۈنى مەنمۇ بازارغا بارغىلى قويۇۋىدىم، خوتۇنۇم: «ھەي، بارمى-سىلا، ئەنسىرەيمەن» دېدى. «ياق» دېۋىدىم، «ئۇنداق بولسا توختىسىلا، بازار دېگەندە ئادەم جىق، يەڭگۈش بولۇپ كەت-مىسىلە، سىلىگە بىر نشان قىلىپ قويماي» دەپ، بويىنۇمغا يوغان بىر جۇۋاز قاپىقىنى ئېسىپ قويدى. بۇ دۇرۇس بول-دى دەپ، يولغا راۋان بولدۇم. بازارغا كىرگۈچە ئون ئالتە يەردە تىنىپ، سەككىز يەردە يېتىپ، ئاران باردىم. بازاردا ئادەم مىخ - مىخ، قىيامەت. ئوقمايمەن نەدە يۈردۈم، قايان باردىم. بىر چاغدا ھېرىپ - ئېچىپ، ئۆزۈمگە شۇنداق

قارسام، قاپاق يوق. «ئايلا ! مەن ئەمدى يىتىپ كېتىپتەن -
 مەن...» دەپ، ھەزرىتىمگە يۈگۈردۈم. يىقىلىپ - قويۇپ
 كېتىپ بارسام، ئالدىمغا جىق بالىلار ئۇچرىدى. «ۋاي ئاكا،
 نەگە؟ نېمە ئىش؟» دەپ سورىدى. «ئۆزۈم يىتىپ كېتىپتەن -
 مەن... قاپاق يوق ! نېمىمۇ دەر ئاچاڭلار» دېۋىدىم، بالىلار:
 «ۋاي ئەنە، قاپاق ئارقىلىرىدا تۇرىدىغۇ» دېدى. بالىلار قا -
 پاقنى ئالدىمغا ئېلىپ كۆرسەتكەندە قارسام، راست، قاپاق
 ئارقامغا ئۆتۈپ قالغانىكەن. مەن دېگەن مانا شۇنداق ئەخ -
 مەق !

ھېلىقى بوۋاي:
 — ئۇنداق بولسا، ئۇچىڭلار بىر - بىرىڭلاردىن قې -
 لىشمايدىغان ئەخمەق ئىكەنسىلەر، ئۇ چوقۇم ئۇچىڭلارغا
 تەڭ سالام قىپتۇ، — دەپ ماجىرانى ئايرىپ قويۇپتۇ.



تېۋىپنىڭ ئوغلى

بۇرۇنقى زاماندا بىر يېزىدا بىر تېۋىپ ياشىغان بو-
لۇپ، تېبابەتچىلىك بىلەن جاھاندارچىلىق قىلىپ جېنىنى
جان ئېتىپ ئۆتكەنىكەن. ئۇ ئۆزىنىڭ تېبابەتچىلىك جە-
ھەتتىكى «ماھارىتى»گە تايىنىپ نۇرغۇن بىمارنى داۋالاپ
ساقايتىپ، خالايقىنىڭ ھۆرمىتىگە ئېرىشكەنىكەن. تېۋىپ
يېشى چوڭايغانسېرى «مۇشۇ كۈنگە كەلگۈچە بىرەر مۇشا-
گىرت تەربىيىلىمەپتىمەن. ناۋادا ئۆلۈپ كېتىپ قالسام،
كەسپىمگە كىم ۋارىسلىق قىلار؟» دېگەن مەسىلە ئۈستىدە
كۆپ باش قاتۇرىدىغان بوپتۇ، ياشلاردىن مۇۋاپىق بىرەرنى
تاللاپ ئۆزىگە شاگىرت قىلىپ يېتىشتۈرۈشكە ئالدىراپتۇ.
تېۋىپ ئۇيان ئويلاپ، بۇيان ئويلاپ ئاخىر: «يات كىشىنىڭ
بالىسىنى تەربىيىلىگەندىن كۆرە، يەنىلا ئۆزۈمنىڭ يالغۇز
ئوغلىنى تەربىيىلىگەنم تۈزۈك» دېگەن قارارغا كەپتۇ. تې-
ۋىپنىڭ تولىمۇ ئەر كە ئۆسكەن، ئەقىلىسىز، بەگۋاش بىرلا
ئوغلى بولۇپ، دائىم داپ داراڭلىغان، ئېشەك ھاڭرىغان يەر-
لەردە لاغايلاپ يۈرىدىكەن. «تۆگىنىڭ مازار بىلەن نېمە ئىشى»

دېگەندەك، ئاتىسىنىڭ كەسپىگە قىلچە قىزىقمايدىكەن.
تېۋىپ بىر كۈنى ئۆز قارارىنى ئوغلغا ئېيتىپتۇ.
ئوغل كۆڭلىدە ئاتىسىنىڭ كەسپىنى ئۆگىنىشنى خالىمى-
سىمۇ، ئاتىسىنىڭ سۆزىنى يىرالماي، زورمۇزور رازى بوپ-
تۇ. شۇنىڭدىن باشلاپ تېۋىپ ئۆز كەسپىنى ئوغلغا ئۆ-
گىتىشكە باشلاپتۇ. ئارىدىن ئۈچ يىل ئۆتكەن بولسىمۇ،
ئوغلى تېبابەتچىلىكنى زادىلا ئۆگىنەلمەپتۇ. ئوغلنىڭ ئە-
قىلىسىزلىقى كۆڭلىگە قاتتىق تەگكەن تېۋىپ كېسەل بولۇپ
يېتىپ قاپتۇ، ئوغلۇم مەندىن كېيىن قالسا قانداق جان
باقار، دەپ غەم قىلىپ قاتتىق قايغۇرۇپتۇ، قايغۇسى كۈ-
چەيگەنسېرى كېسىلىمۇ ئېغىرلىشىپتۇ. بىر كۈنى جان
ئۈزۈش ئالدىدا ئوغلىنى يېنىغا چاقىرىپ:

— شۇنچە ئۆگەتكەن بولساممۇ، مېنىڭ كەسپىمنى
زادىلا ئۆگىنەلمىدىڭ، ئەمدى ساڭا جان بېقىشنىڭ بىرەر
يولىنى ئۆگىتىپ قويىمىسام بولمىدى. ساڭا دەيدىغان گې-
پىم شۇكى، مەن ئالەمدىن ئۆتكەندىن كېيىن بىر ئامال
قىلىپ مېنىڭ يولۇمنى تۇتقىن، چۈنكى كىشىلەر سېنى
تېۋىپنىڭ ئوغلى دەپ قارىغاچقا، ئاتا كەسپىنى بىلىدۇ،
دېيىشىدۇ. ساڭا كېسەل كۆرسىتىشى مۇمكىن. بەزى ئادەم-
لەرنىڭ كېسەلگە گىرىپتار بولۇشى ئۇلارنىڭ يېگەن نەر-
سىلىرى بىلەن مۇناسىۋەتلىك. شۇڭا، سەن كېسەل بولغۇ-
چىنىڭ كېسەلگە مۇپتىلا بولۇشنىڭ ئالدىدا نېمىلەرنى
يېگەنلىكىنى بىلىۋېلىشقا ھەرىكەت قىل. بۇنىڭ ئۈچۈن

كېسەل كۆرگىلى بارغان چېغىڭدا، كېسەل بولغۇچىنىڭ ئىشكىنىڭ ئالدى - كەينى ۋە ھويلا - ئاراملىرىغا ئوبدان سەپىلىپ قارا. نېمىشقا دېسەڭ، ئۇ يەرلەردە ئۇلارنىڭ يېگەن نەرسىلىرىنىڭ قالدۇقى بولىدۇ. ئۇ نەرسىلەرنى كۆ-رۈۋالغاندىن كېيىن، ئۆيگە كىرىپ بىمارنىڭ تومۇرىنى تۈ-تمەن، ئاندىن: «ئۆزلىرى پالانى ياكى پوكۇنى نەرسىنى يېگەن ئىكەنلا، شۇ نەرسە زىيان قىپتۇ» دەيسەن. ئاندىن كېيىن كېسەلگە پايدا قىلمىسىمۇ، ئەمما زىيانمۇ قىلمايدى-غان دورا بۇيرۇپ بېرىسەن، شۇنىڭ بىلەن كېسەل بولغۇچى ۋە ئۇنىڭ ئائىلىسىدىكىلەر سېنىڭ «تاپقاق» لىقىڭغا قايىل بولىدۇ. مۇنداق «تاپقاق» لىق بىرنەچچە قېتىملا بولسا، نامىڭ چىقىدۇ، كىشىلەر ئۆزىلا ئىزدەپ كېلىدىغان بولىدۇ. ئى-شكىڭگە ئادەم كەلدى دېگەنلىك - پۇل كەلدى دېگەنلىك. شۇنىڭ بىلەن جېنىڭنى گۈلدەك بېقىپ كېتىسەن، - دەپتۇ. تېۋىپ ئوغلىغا «نەسىھەت» قىلىپ ئارىدىن ئانچە ئۇزاق ۋاقىت ئۆتمەي دۇنيادىن كۆز يۇمۇپتۇ.

تېۋىپ ئۆلگەندىن كېيىن، ئوغلى ئاتىسىدىن مىراس قالغان مال - دۇنيانى خالىغانچە يەپ - ئىچىپ، بۇزۇپ - چېچىپ، بىر يىلغا يەتمىگەن ۋاقىت ئىچىدە پاك - پاكىز قۇرۇتۇپ بوپتۇ. بارا - بارا ئۇنىڭغا قورساق بېقىشمۇ تەس كېلىپ، ئەتىگەنلىكىنى تاپسا، چۈشلۈكىنى تاپالمايدىغان، چۈشلۈكىنى تاپسا، كەچلىكىنى تاپالمايدىغان ھالغا چۈشۈپ قاپتۇ. ئاخىر ئۇ تىلەمچىلىك قىلماقچى بوپتۇ، شۇ چاغدا

بىردىنلا ئاتىسىنىڭ ۋەسىيىتى ئۇنىڭ يادىغا كېلىپ، تىلەم -
چىلىك قىلىشتىن يېنىپتۇ، «تېۋىپلىق» قىلماقچى بوپتۇ.
بىر كۈنى ئۇ يىراق بىر يېزىدا بىر كىشىنىڭ قاتتىق
ئاغرىپ قالغانلىقىنى ئاڭلاپ، شۇ يېزىغا قاراپ مېڭىپتۇ.
ئۇ كېسەل بولغۇچىنىڭ ھويلىسىغا قەدەم باسقان چاغدا،
بىردىنلا ئاتىسىنىڭ «تومۇر تۇتۇشتىن بۇرۇن بىمارنىڭ
نېمىلەرنى يېگەنلىكىنى بىلىۋېلىشقا ھەرىكەت قىل» دېگەن
سۆزى يادىغا كەپتۇ - دە، ھويلا ئىچىگە قارايتۇ، لېكىن
ھېچ نەرسىنىڭ قالدۇقىنى كۆرەلمەپتۇ. ئاستا ئېغىلغا كى-
رىپ ئوقۇرغا قارىغانىكەن، ئوقۇردا قوغۇن - تاۋۇزنىڭ
شاپاقلىرى تۇرغۇدەك. ئۇ ئۆزىنىڭ «يىپ ئۇچى» تاپقانلىقىد-
غا خۇشال بولۇپ، كېسەل بولغۇچىنىڭ ئۆيىگە كىرىپتۇ.
بىمارنىڭ تومۇرىنى تۇتۇپ بېقىپ: «ئۆزلىرى قوغۇن - تا-
ۋۇزنى كۆپرەك يەۋەتكەن ئوخشايلار، شۇ نەرسىلەر زىيان
قىلىپ قورساقلىرىنى ئاغرىتىپتۇ» دەپتۇ. دېمىسمۇ، كې-
سەل كىشى ئالدىنقى كۈنى راستتىنلا قوغۇن - تاۋۇزنى
جىق يەۋەتكەنىكەن. ئۆيدىكىلەر بۇ ياش «تېۋىپ» قا قايىل
بولۇپ، ئاغزى - ئاغزىغا تەگمەي ماختىشىپتۇ. «تېۋىپ»
ئاتىسىنىڭ دېگىنىدەك قىلىپ، كېسەلگە پايدىمۇ قىلمايدى-
غان، زىيانمۇ قىلمايدىغان بىرنەچچە خىل دورا بۇيرۇغاندىن
كېيىن قايتماقچى بوپتۇ. بىمارنىڭ بالا - چاقىلىرى ئۇ-
نىڭغا خېلى جىق ھەق بېرىپ، چىرايلىق ئۆزىتىپ قويۇپتۇ.
يەنە بىر كۈنى ئۇ باشقا بىر يېزىدا بىر ئايالنىڭ

تۇيۇقسىز كېسەل بولۇپ يېتىپ قالغانلىقىدىن خەۋەر تېپىپ، شۇ يېزىغا قاراپ چېپىپتۇ، ئايالنىڭ دەرۋازىسى ئالدىغا كېلىپ قارىسا، بىر ئىت دەرۋازىنىڭ يېنىدىكى يۇندى تۆكىدىغان جايدا سۆڭەك غاجلاۋاتقۇدەك. ئۇ ئوڭايلا «يىپ ئۇچى» تاپقانلىقىدىن خۇشال بولۇپ، بىمارنىڭ يېنىغا كىرىپتۇ، ئايالنىڭ تومۇرىنى تۇتۇپ بولۇپ: «خېنىم، ئۆزلىرى گۆشنى جىق يەۋەتكەنكەنلا، گۆش ئېغىر كېلىپ كېسەل بولۇپ قاپلا» دەپتۇ. بۇ ئۆيدىكىلەرمۇ بۇ ھۆكۈمنىڭ جايىدىن چىققانلىقىدىن قايىل بولۇپ، ئۇنى «ئەۋلىيا

خەلىپىنىڭ نىلغالى يېتىپ بەرگەن ئىشقا يىغىن ئالغانىدە

ئالدىنقى سۆزىمىزگە قارىغاندا، ئايالنىڭ دەرۋازىسى

بىر ئىت دەرۋازىنىڭ يېنىدىكى يۇندى تۆكىدىغان جايدا

سۆڭەك غاجلاۋاتقۇدەك. ئۇ ئوڭايلا «يىپ ئۇچى»

تاپقانلىقىدىن خۇشال بولۇپ، بىمارنىڭ يېنىغا

كىرىپتۇ، ئايالنىڭ تومۇرىنى تۇتۇپ بولۇپ: «خېنىم،

ئۆزلىرى گۆشنى جىق يەۋەتكەنكەنلا، گۆش ئېغىر

كېلىپ كېسەل بولۇپ قاپلا» دەپتۇ. بۇ ئۆيدىكىلەرمۇ

بۇ ھۆكۈمنىڭ جايىدىن چىققانلىقىدىن قايىل بولۇپ،

ئۇنى «ئەۋلىيا

خەلىپىنىڭ نىلغالى يېتىپ بەرگەن ئىشقا يىغىن

ئالدىنقى سۆزىمىزگە قارىغاندا، ئايالنىڭ دەرۋازىسى

بىر ئىت دەرۋازىنىڭ يېنىدىكى يۇندى تۆكىدىغان

جايدا سۆڭەك غاجلاۋاتقۇدەك. ئۇ ئوڭايلا «يىپ

ئۇچى» تاپقانلىقىدىن خۇشال بولۇپ، بىمارنىڭ

يېنىغا كىرىپتۇ، ئايالنىڭ تومۇرىنى تۇتۇپ

بولۇپ: «خېنىم، ئۆزلىرى گۆشنى جىق يەۋەتكەنكەنلا،

گۆش ئېغىر كېلىپ كېسەل بولۇپ قاپلا» دەپتۇ. بۇ

ئۆيدىكىلەرمۇ بۇ ھۆكۈمنىڭ جايىدىن چىققانلىقىدىن



تېۋىپ»، «ياش لوقمان ھەكىم ئىكەن» دەپ ماختىشىپتۇ. ھەقىقەتەن ئايال ئالدىنقى كۈنى گۆش يېگەنكەن. «تېۋىپ» بىمارغا پايدىسىمۇ، زىيىنىمۇ يوق بىرنەچچە خىل دورا بۇيرۇپ بېرىپتۇ. بىمار ئايال ئۇنىڭغا جىقلا پۇل بېرىپ، ئىززەت - ئىكرام بىلەن ئۈزىتىپ قويۇپتۇ.

كۈنلەر ئۆتۈپ، ئايلار ئۆتۈپتۇ. ئوغۇلنىڭ ھال - كۈنى بارغانسېرى ياخشىلىنىپتۇ. ئۇ ئۆز ھۈنرىنىڭ ئاققانلىقىدىن خۇشال بولۇپ يۈرۈپتۇ. شۇنداق كۈنلەرنىڭ بىرىدە بىر يىگىت ئۇنى ئىزدەپ كەپتۇ، ئۇنىڭدىن بىرنەچچە ئاي - دىن بۇيان ئېغىر كېسەل بولۇپ يېتىپ قالغان ئاتىسىنىڭ كېسەلىنى كۆرۈپ بېقىشنى ئىلتىماس قىپتۇ. ئۇ دەرھال ماقۇل بوپتۇ، يىگىتنىڭ ھويلىسىغا كىرگەندە، ئىلگىرىكى ئادىتى بويىچە ھويلا ئىچىدىن «يىپ ئۇچى» ئىزدەپتۇ. ھوي - لىدا پەقەت ئېشەكنىڭ توقۇمى تۇرغۇدەك. ئۇ ئۆيگە كىر - گەندىن كېيىن، كېسەل كىشىنىڭ تومۇرىنى تۇتۇپتۇ.

— ئاتا، ئۆزلىرى توقۇم يېگەن ئوخشايدا، شۇ زىيان قىپتۇ، — دەپتۇ. ئۆيدىكىلەر بۇ گەپنى ئاڭلاپ دەسلەپ ئۈچەيلىرى ئۈزۈلگۈدەك بولۇپ كۈلۈپتۇ. ئارقىدىن قاتتىق غەزەپكە كېلىپ: «كىمىڭنى زاڭلىق قىلسەن، ئالدامچى!» دەپ، ئۇنى گەجگىسىدىن تۇتۇپ ئىتتەرگىنىچە ئۆيىدىن قوغلاپ چىقىرىپتۇ.

ئېيتىشلارغا قارىغاندا، «ئالدامچىنىڭ قۇيرۇقى بىر تۈ - تام» دېگەن ماقال شۇنىڭدىن قالغانكەن.

Images have been losslessly embedded. Information about the original file can be found in PDF attachments. Some stats (more in the PDF attachments):

```
{
  "filename": "NDAYMDk4NTcuemlw",
  "filename_decoded": "40209857.zip",
  "filesize": 14648895,
  "md5": "b760411852b8c3ed27a7d1fc9bbb9bd4",
  "header_md5": "a462db05bcd2584d29f569ab3e7458a",
  "sha1": "c1055a15021c94219fe45da35930971a7abfab12",
  "sha256": "9be9cbbba04019f35533292cb014bd8b91920d24b1073ace174a52e0051115245",
  "crc32": 1862914486,
  "zip_password": "",
  "uncompressed_size": 14748556,
  "pdg_dir_name":
"\u255e\u2580\u2555\u00f7\u2592\u2510\u2561\u2591\u2559\u03b4\u2565\u2557\u2555\u00f7\u2534\u0398\u2561\u2591\u256c\u00bc\u256c\u00df\u2562\u221a\u256c\u2500_40209857",
  "pdg_main_pages_found": 70,
  "pdg_main_pages_max": 70,
  "total_pages": 77,
  "total_pixels": 317886720,
  "pdf_generation_missing_pages": false
}
```